

श्रीकृष्ण ज्वेलर्स



● आपुण्यांची विशेष शृंखला ९९.६ के सुवर्ण ग्राहकांच्या विश्वासातुळे अल्पावधीतच प्रसिद्ध
● नेकलेस, बांगड्या, कंठन, योरमाळ, मंगळसूत्र व महाराष्ट्रीयन दागिन्यांचे विक्रेते

● कॉफी हाऊस बिल्डिंग, गोकुळपेट, नागपूर ● 2557429, 2542486

* वर्ष १६ * अंक ३४ * * गडचिरोली * रविवार, दिनांक ८ जून २०२५ ८ पाने • किंमत रू. २/-+ वितरण खर्च रू. १ = एकुण ३ रू.) * विशेष ऑफर : महासागर + नागपूर पोस्ट = ४ रू. फक्त

ठाकरे बंधू एकत्र येण्यासाठी मातोश्रीवर बैठक उद्धव ठाकरे युतीसाठी तयार, अनिल परब यांच्यावर जबाबदारी

■ महासागर प्रतिनिधी, मुंबई, दि. ७ :

उद्धव ठाकरे आणि राज ठाकरे यांनी एकत्रित येण्याबाबत सध्या राजकीय वतुळ्यात जोरदार चर्चा सुरू झाल्या असून शिवसेना ठाकरे गट आणि मनसे यांच्यातील संभाव्य युतीबाबत पडद्यामागे हालचाली सुरू असल्याचे म्हटले जात आहे. आता ठाकरे गटाचे नेते चंद्रकांत खैरे यांनी देखील उद्धव ठाकरे आणि मनसेसोबतच्या युतीवर मोठे भाष्य केले. ठाकरे बंधू एकत्र येण्यासाठी मातोश्रीवर बैठक झाली होती, असा खुलासा खैरे यांनी केला आहे. लवकरच दोन्ही बंधू एकत्र येतील, असा दावाही चंद्रकांत खैरे यांनी केला आहे.



वतुळ्यात राज ठाकरे आणि उद्धव ठाकरे एकत्र येण्याबाबत चर्चा सुरू आहेत. दोन्ही पक्षाच्या नेत्यांकडून सूचक विधाने केली जात आहेत. त्यातच शिवसेना पक्षप्रमुख उद्धव ठाकरे यांनी पत्रकारांना लवकरच बातमी देतो म्हटल्याने अनेकांच्या भुवया

उंचावल्या आहेत. त्यातच चंद्रकांत खैरे यांच्या खुलाश्यामुळे राज उद्धव यांची जवळीक वाढल्याचा अंदाज आहे.

ठाकरे बंधू एकत्र येण्यावरून चंद्रकांत खैरे यांनी मोठा खुलासा केला आहे. राज-उद्धव एकत्र येण्यासाठी मातोश्रीवर बैठक झाली होती. बैठकीत उद्धव ठाकरे युतीसाठी तयार आहेत, असे चंद्रकांत खैरे यांनी म्हटले आहे. आपण हात पुढे करायला तयार आहोत, ते टाळी देतात का पाहू. या युतीसाठी प्रयत्न करण्याची जबाबदारी अनिल परब यांच्यावर दिली होती.

लवकरच दोन्ही बंधू एकत्र येतील, असा दावाही खैरे यांनी केला आहे.

दुसरीकडे, उपमुख्यमंत्री एकनाथ शिंदे यांच्या नेतृत्वातील सत्ताधारी शिवसेनेचे नेते गजानन कीर्तिकर यांनी हे दोघे बंधू एकत्र यावेत ही तमाम शिवसैनिकांची इच्छा असल्याची भावना व्यक्त केली आहे. राज व उद्धव यांनी एकत्र येणे ही काळाची गरज आहे. आम्ही केवळ इच्छा व्यक्त करतो. प्रत्यक्ष त्यांनी एकत्र आले पाहिजे. या दोघांसह शिंदे यांनीही एकत्र येऊन एक अखंड शिवसेना तयार करावी, असे ते म्हणाले. शिवसेनेच्या विभाजनामुळे शिवसेनेचे खूप मोठे नुकसान झाले. आज दोन्ही बंधू एकत्र येण्याची गरज आहे. एकनाथ शिंदेही बाळासाहेबांच्या विचारांची शिवसेना पुढे नेत आहेत. ते ही या युतीत आले पाहिजेत.

महाराष्ट्राची निवडणूक लोकशाहीला धक्का देणारी : राहुल गांधी

■ महासागर प्रतिनिधी, मुंबई, दि. ७ :

काँग्रेस नेते राहुल गांधी यांनी पुन्हा एकदा महाराष्ट्र विधानसभा निवडणुकीत मतांची हेराफेरी झाल्याचा आरोप केला आहे. ही छोटी मोठी गडबडी नसून, आपल्या राष्ट्रीय संस्थांवर कब्जा करून मोठ्या प्रमाणात घोटाळा केला जात आहे, असे ते म्हणाले. राहुल गांधी यांनी एका इंग्रजी वृत्तपत्रात लेख लिहिला आहे. त्यात त्यांनी उपरोक्त आरोप केला आहे. ते आपल्या लेखात म्हणतात, मी ३ फेब्रुवारी रोजी संसदेत आणि त्यानंतर पत्रकार परिषदेत गेल्या वर्षी झालेल्या महाराष्ट्र विधानसभा निवडणुकीच्या प्रक्रियेबद्दल चिंता व्यक्त केली होती.



देशात यापूर्वी झालेल्या निवडणुकांबद्दलही मी शंका व्यक्त केल्या आहेत. मी असे म्हणत नाही की, प्रत्येक निवडणुकीत आणि सर्वत्र हेराफेरी होते, परंतु जे घडले आहे ते दुर्लक्षित करता येणार नाही. मी किरकोळ अनियमिततेबद्दल बोलत नाही, तर आपल्या राष्ट्रीय संस्थांवर कब्जा करून मोठ्या प्रमाणात हेराफेरीबद्दल बोलत आहे.

आघाडीसाठी जितके अधिक सहकारी तितके चांगले : सुप्रिया सुळे

■ महासागर प्रतिनिधी, मुंबई, दि. ७ :

शिवसेना उद्धव बाळासाहेब ठाकरे पक्षाचे प्रमुख उद्धव ठाकरे यांच्या ताज्या वक्तव्यानंतर ठाकरे बंधू म्हणजेच उद्धव आणि राज ठाकरे पुन्हा एकत्र येणार का? याबाबतच्या चर्चांना जोर मिळाला आहे. आता थेट बातमीच देणार, असे सांगत उद्धव ठाकरेंनी सूचक आणि लक्षवेधी विधान करत राजकीय वतुळ्यात खळबळ उडवून दिली आहे. या पार्श्वभूमीवर राष्ट्रवादी काँग्रेसच्या खासदार सुप्रिया सुळे यांनीही आपली भूमिका मांडली आहे. लोकशाहीत कोणाला कोणासोबत जायचे याचा पूर्ण अधिकार आहे. जर दोन्ही बंधू एकत्र येत असतील, तर ती एक चांगली बाब आहे, असे सुळे यांनी म्हटले आहे.



या संबंधी बोलताना सुळे म्हणाल्या की, महा विकास आघाडीच्या दृष्टीने जितके सहकारी अधिक असतील, तितके चांगले. आम्ही एकत्र येऊन महाराष्ट्रासाठी काम करायला तयार आहोत. राज ठाकरे जर सोबत येत असतील तर आम्हाला कोणतीही अडचण नाही. या वक्तव्यांमुळे महाराष्ट्रातील राजकारणात नवे समीकरण तयार होण्याच्या शक्यता वाढल्या आहेत. आगामी निवडणुकांच्या पार्श्वभूमीवर ठाकरे बंधूंचा एकत्रित प्रवास हे राजकीयदृष्ट्या अत्यंत महत्त्वाचे पाऊल ठरू शकते. महाराष्ट्राच्या राजकारणात सध्या सर्वाधिक चर्चेत असलेली गोष्ट म्हणजे उद्धव ठाकरे आणि राज ठाकरे यांच्यातील संभाव्य एकजूट. अनेक वर्षांपासून वेगवेगळ्या राजकीय वाटा चाललेल्या या दोघा बंधूंच्या एकत्र येण्याची शक्यता आता अधिकच बळावली आहे. उद्धव ठाकरे यांनी नुकत्याच केलेल्या एका वक्तव्यानंतर या चर्चांना नवे परिमाण प्राप्त झाले आहे.

ठाकरे बंधू एकत्र आल्याने भाजपला कुठेही अडचण येणार नाही : पंकजा मुंडे

■ महासागर प्रतिनिधी, तुळजापूर, दि. ७ :

मागील काही दिवसांपासून राजकीय वतुळ्यात राज ठाकरे आणि उद्धव ठाकरे एकत्र येण्याबाबत चर्चा सुरू आहेत. दोन्ही पक्षाच्या नेत्यांकडून सूचक विधाने केली जात आहेत. त्यातच शिवसेना पक्षप्रमुख उद्धव ठाकरे यांनी पत्रकारांना लवकरच बातमी देतो म्हटल्याने अनेकांच्या भुवया उंचावल्या आहेत. आता भाजपच्या आमदार आणि मंत्री पंकजा मुंडे यांनीही प्रतिक्रिया दिली. ठाकरे बंधू एकत्र आल्याने भाजपला कुठेच अडचण येणार नाही, असे पंकजा



मुंडे यांनी म्हटले आहे. त्या आज तुळजापुरात माध्यमांशी बोलत होत्या. पंकजा मुंडेकडून राज्यभरातील तीर्थक्षेत्रावर प्लास्टिक मुकीचा संकल्प केला जात आहे. त्यानुसार त्यांनी आज

तुळजापुरात स्वच्छता मोहीम हाती घेतल्याचे दिसून आले. यावेळी त्यांनी माध्यमांशी संवाद साधला असता, ठाकरे बंधूंच्या युतीवर भाष्य केले. पंकजा मुंडे यांना माध्यम प्रतिनिधींनी ठाकरे बंधूंच्या एकत्र येण्याने मुंबई महानगरपालिकेत भाजपला अडचण येईल का? याबाबत विचारणा केली असता त्यांनी आपली भूमिका मांडली. भाजप हा जगातला सर्वात मोठा पक्ष आहे, त्यामुळे ठाकरे बंधू एकत्र आल्याने भाजपला कुठेच अडचण येणार नाही, असे पंकजा मुंडे यांनी म्हटले आहे.

मनसेचे एकमेव माजी नगरसेवक संजय तुर्डे यांचा राजीनामा

■ महासागर प्रतिनिधी, मुंबई, दि. ७ :

महाराष्ट्र नवनिर्माण सेनेला (मनसे) मुंबई महापालिकेच्या राजकारणात मोठा धक्का बसला आहे. पक्षाचे मुंबईतील एकमेव माजी नगरसेवक संजय तुर्डे यांनी आज पक्षाला रामराम ठोकला आहे. विशेष म्हणजे, ते लवकरच मुख्यमंत्री एकनाथ शिंदे यांच्या नेतृत्वाखालील शिवसेनेत प्रवेश करणार असल्याची माहिती समोर आली आहे. एकिकडे राज ठाकरे आणि उद्धव ठाकरे एकत्र येणार असल्याची चर्चा सुरू आहे. हे दोन्ही पक्ष



आगामी स्थानिक स्वराज्य संस्थांच्या निवडणुका एकत्र लढण्याची शक्यता वर्तवली जात आहे. त्याच वेळी मनसेला

मुंबईत धक्का देत शिंदे यांच्या शिवसेनेने मुंबई महानगर पालिका निवडणुकीची तयारी सुरू झाली असल्याचे संकेत दिले आहेत. या पक्ष प्रवेशामुळे शिवसेनेला मुंबईत फायदा होण्याची शक्यता आहे. संजय तुर्डे हे मुंबईतील कालिना विभागातून मनसेचे माजी नगरसेवक राहिले आहेत. २०१२ च्या महापालिका निवडणुकीत त्यांनी मनसेकडून निवडून येत आपली ताकद सिद्ध केली होती. त्यानंतर पक्षात सातत्याने सक्रिय राहून त्यांनी मनसेच्या विविध उपक्रमात महत्त्वपूर्ण भूमिका

बजावली. त्यानंतरच्या निवडणुकांमध्ये मनसेला अपेक्षित यश मिळाले नाही, मात्र संजय तुर्डे यांनी पक्षाशी आपली निष्ठा कायम ठेवली होती. त्यामुळे त्यांच्या पक्ष त्यागामुळे मनसेच्या मुंबईतील संघटनात्मक आधाराला मोठा धक्का बसला आहे. संजय तुर्डे यांनी अद्याप अधिकृत कारण जाहीर केलेले नसले तरी पक्षातील प्रशासनातील अकार्यक्षमता, स्थानिक नेतृत्वाशी मतभेद, आणि भविष्यातील राजकीय अनिश्चिततेमुळे त्यांनी हा निर्णय घेतल्याची शक्यता वर्तवली जात आहे.

मुंबईला पुढील ३ तासांसाठी रेड अलर्ट

■ महासागर प्रतिनिधी, मुंबई, दि. ७ :

शहरात हवामान विभागाने पुढील ३ तासांसाठी रेड अलर्ट जारी केला आहे. विशेषतः दक्षिण मुंबई, नवी मुंबई आणि रायगड जिल्ह्यात पावसाने जोर धरला असून अनेक ठिकाणी रस्ते पाण्याखाली गेले आहेत. भारतीय हवामान विभागाने दिलेल्या इशान्यानुसार, पुढील काही तासांत मुसळधार पावसाची शक्यता असून नागरिकांनी अत्यंत सावध राहण्याचे आवाहन करण्यात आले आहे. मुंबईसह कोकणातील अनेक जिल्ह्यांमध्ये जोरदार पावसामुळे

जनजीवन विस्कळीत झाले आहे. भारतीय हवामान विभागाने मुंबई, रायगड आणि ठाणे जिल्ह्यांसाठी रेड अलर्ट जारी केला आहे. या पावसामुळे रस्ते, रेल्वे आणि हवाई वाहतुकीवर परिणाम झाला असून नागरिकांना सतर्क राहण्याचे आवाहन करण्यात आले आहे. शनिवारी सकाळपासून मुंबईत मुसळधार पावसाला सुरुवात झाली. कोलाबा, सांताक्रुझ, बोरीवली, चेंबूर, वांद्रे, माटुंगा, मुलुंड, पवई, वली, आणि अंधेरी या भागांमध्ये जोरदार पावसामुळे रस्ते पाण्याखाली गेले आहेत.

भारत मधूमेहाची राजधानी होऊ बघत आहे : मुख्यमंत्री देवेंद्र फडणवीस

■ महासागर प्रतिनिधी, नागपूर, दि. ७ :

कोरोना आजाराबाबत आजही चीन या देशाकडे संपूर्ण जग संशयाच्या नरजेने बघत आहे. त्यातच नागपुरातील हॉटेल सेंटर पॉइंट येथे शनिवारी झालेल्या हॅलो डायबेटिज ॲकेडमिया या मधूमेहावरील परिषदेत मुख्यमंत्री देवेंद्र फडणवीस यांनी भारत व चीन या दोन्ही देशातील एका आजाराबाबत महत्त्वाचे भाष्य केले. त्याबाबत आपण जाणून घेऊ या. देवेंद्र फडणवीस पुढे म्हणाले, भारत मधूमेहाची राजधानी होऊ बघत आहे. येथे लढूपणा व मधूमेहाचे रुग्ण वाढत आहे. सध्या भारत आणि चीन या दोन देशात मधूमेह रुग्ण संख्या बघता या आजाराच्या रुग्ण वाढीची स्पर्धा दिसत आहे. हे चुकीची असून ही स्पर्धा इतर गोष्टीत हवी. पूर्वीच्या तुलनेत आता खानपान व जिवनशैलीतील बदल, व्यायामाचा अभावसह इतर कारणांनी वाढते आजार बघत पंतप्रधान नरेंद्र मोदी यांनी फिट इंडियासह इतरही चांगले उपक्रम हाती घेतले. परंतु आताही या उपक्रमात मोठ्या प्रमाणात काम करण्याची गरज आहे.



मधूमेह हा व्यक्तीला पोखरणारा आजार आहे. योग्य काळजी न घेतल्यास मधूमेहरुग्णांंना बऱ्याच गंभीर

सहआजाराचा धोका वाढतो. नागपुरातील मधूमेह तज्ज्ञांच्या जागतिक परिषदेत नवनवीन संशोधन, उपचाराची पद्धतीसह नावीन्यपूर्ण उपक्रमावर चर्चा होणार आहे. येथे गर्भधारणा झालेल्या महिलांचे तेव्हापासून योग्य काळजी घेतल्यास भविष्यात तिच्या होणाऱ्या मुलाला मधूमेहाचा धोका टाळण्याबाबतही चांगले काम होत आहे. या पद्धतीने आपण प्रत्येकाने काळजी घेतल्यास नवीन पिढी मधूमेहापासून वाचवणे शक्य असल्याचेही देवेंद्र फडणवीस यांनी सांगितले. परिषदेला प्रामुख्याने मंचावर डॉ. बंसी साबू, डॉ. कमलाकर त्रिपाठी, डॉ. शशांक जोशी, डॉ. सुनील गुप्ता, डॉ. कविता गुप्ता, महाराष्ट्र वैद्यकीय परिषदेचे प्रशासक डॉ. विंकी रुघवानी, डॉ. ए. के. दास, डॉ. राती मक्कर हे देश-विदेशातील तज्ज्ञ डॉक्टर उपस्थित होते.



जिल्हा नियोजन समिती वाशिम अंतर्गत

कारंजा नगर परिषद हद्दीतील ७ कोटी रुपयांच्या विकास कामाचे

भूमिपुजन समारंभ

लक्ष्मी नगर मधील संतोष ठाकूरकर घर ते गजानन पवार घरापर्यंत रस्ता काँक्रीटकरण व नाली बांधकाम करणे.	42,37,466	9.00 वाजता
मुपलदास नगर मधील गुल्दे घर ते देवळे घरापर्यंत रस्ता काँक्रीटकरण व नाली बांधकाम करणे. <td>61,19,365</td> <td>9.30 वाजता</td>	61,19,365	9.30 वाजता
दमावाई कॉलनी मधील गजानन काजळे घर ते सावंत घर ते दिलीप चट्टाण यांचे घरापर्यंत रस्ता काँक्रीटकरण व नाली बांधकाम करणे. <td>58,03,446</td> <td>10.00 वाजता</td>	58,03,446	10.00 वाजता
कारंजा जि. वाशिम दत्त कॉलनी येथील देहानु घर ते अॅड. खंडागळे ते बन्सोड न.प. कॉलनी येथे काँक्रीट रस्ता व नाली बांधकाम करणे. <td>49,46,890</td> <td>10.30 वाजता</td>	49,46,890	10.30 वाजता
कारंजा जि. वाशिम महावीर कॉलनी नुर्तानपूर रोड येथील कथे ते बोटकर यांचे घरापर्यंत काँक्रीट रस्ता व नाली बांधकाम करणे. <td>48,13,623</td> <td>10.45 वाजता</td>	48,13,623	10.45 वाजता
कारंजा जि. वाशिम महावीर कॉलनी येथील ताठे घर ते डॉ. ठाकरे यांचे घरापर्यंत काँक्रीट रस्ता व नाली बांधकाम करणे. <td>32,89,480</td> <td>11.00 वाजता</td>	32,89,480	11.00 वाजता
कारंजा जि. वाशिम महावीर कॉलनी येथील मूंदे घर ते अवधन यांचे घरापर्यंत काँक्रीट रस्ता व नाली बांधकाम करणे. <td>17,63,955</td> <td>11.15 वाजता</td>	17,63,955	11.15 वाजता
कारंजा जि. वाशिम महावीर कॉलनी येथील पांडे घर ते राठोड घर दत्त कॉलनीमध्ये काँक्रीट रस्ता व नाली बांधकाम करणे. <td>40,43,774</td> <td>11.30 वाजता</td>	40,43,774	11.30 वाजता
कारंजा जि. वाशिम येथील वनदेवि मंदीर बाय पास येथे सभागृह बांधकाम करणे <td>16,00,569</td> <td>12.00 वाजता</td>	16,00,569	12.00 वाजता
कारंजा जि. वाशिम येथील गुड्डू मनवर ते सुधाकर नाईक वैभव लक्ष्मी कॉलनी येथे सिमेंट काँक्रीट रस्ता व नाली बांधकाम करणे.. <td>17,22,183</td> <td>12.15 वाजता</td>	17,22,183	12.15 वाजता
शिक्षक कॉलनी मधील हनुमान मंदीर ते शिंदे सर घरापर्यंत रस्ता काँक्रीटकरण व नाली बांधकाम करणे. <td>36,81,536</td> <td>12.30 वाजता</td>	36,81,536	12.30 वाजता
कारंजा जि. वाशिम मार्तणपुडा कारंजा येथे सामाजीक डाभागृह बांधकाम करणे. <td>16,32,920</td> <td>01.00 वाजता</td>	16,32,920	01.00 वाजता
कारंजा जि. वाशिम येथील मंगळूर वेश ते शिवाय नमः मठ पर्यंत रस्ता डांबरीकरण करणे. <td>1,28,10,479</td> <td>01.15 वाजता</td>	1,28,10,479	01.15 वाजता
कारंजा जि. वाशिम येथील मंगळूर वेश ते शिवाय नमः मठ पर्यंत रस्ता डांबरीकरण करणे. <td>50,32,271</td> <td>01.30 वाजता</td>	50,32,271	01.30 वाजता
कारंजा नगर परिषद हद्दीतील शाळांमध्ये शौचालय बांधकाम करणे. <td>66,28,331</td> <td>01.45 वाजता</td>	66,28,331	01.45 वाजता

दिनांक : रविवार दि. 8/6/2025 रोजी वेळ : सकाळी 9.00 पासून

कार्यक्रमाचे अध्यक्ष : श्री.नरेंद्रजी गोलेच्छा (मानगराध्यक्ष न.प. कारंजा)

श्री.दत्तराज इडाके (मानगराध्यक्ष न.प. कारंजा)

प्रमुख उपस्थिती : सौ.प्राजक्ता माहितकर (शहराध्यक्ष, भाजपा कारंजा)

विनीत : भारतीय जनता पार्टी व महायुती कारंजा

पोलीस कर्मचाऱ्याने उकळली २८ हजारांची खंडणी

पुणे : पुण्यातील बापदेव घाटात एक तरुण मित्रा सोबत फिरण्यास गेला होता. त्यावेळी त्या तरुणाच्या बॅगेत हुक्का पॉट आढळल्यानंतर त्याच्यावर कारवाई करण्याच्या धमकीने पोलीस कर्मचाऱ्याने २८ हजार रुपयांची खंडणी उकळल्याची घटना घडली. या प्रकरणी कोंढवा पोलीस स्टेशनमध्ये विक्रम लक्ष्मण वडतीले असे गुन्हा दाखल झालेल्या पोलीसाचे नाव आहे. पोलीस कर्मचाऱ्यावर गुन्हा दाखल होताच पोलीस खात्यातून निलंबित करण्यात आले आहे. या घटनेमुळे पोलीस विभागात एकच खळबळ उडाली आहे. पोलीसांनी दिलेल्या माहितीनुसार, तक्रारदार तरुण हा चेन्नईतील राहणारा असून तो त्याच्या मित्रासह बोपदेव घाट परिसरात फिरण्यासाठी गेला होता. त्यावेळी त्याच्या बॅगेत हुक्का पॉट सापडला. त्यावेळी पोलीस कर्मचारी विक्रम वडतीलेने तरुणाला कारवाई करण्याच्या धमकीने सुरुवातीला ३० हजार रुपयांची मागणी केली.

पोलीस कर्मचाऱ्याची राहत्या घरात गळफास घेऊन आत्महत्या

पुणे : पुणे शहरातील शिवाजीनगर पोलीस वसाहतीमध्ये पोलीस कर्मचाऱ्याने राहत्या घरात गळफास घेऊन आत्महत्या केल्याची घटना घडली आहे. या घटनेमुळे पोलीस विभागात एकच खळबळ उडाली असून या आत्महत्ये मागील कारण अद्याप समजू शकले नाही. सचिन हरिश्चंद्र सुर्वे (वय ४६) असे आत्महत्या केलेल्या पोलीस कर्मचाऱ्याचे नाव आहे. या प्रकरणी शिवाजीनगर पोलीस ठाण्यात अकस्मात मृत्यू अशी नोंद करण्यात आली आहे.

बाल लैंगिक अत्याचारातील आरोपीचे कल्याण रेल्वे स्थानकातून पलायन

कल्याण -टिटवाळा पोलीसांच्या ताब्यात बाल लैंगिक अत्याचार गुन्ह्यातील (पॉक्सो) एक सराईत आरोपी होता. या आरोपीला पोलीसांनी शुक्रवारी कल्याण जिल्हा व सत्र न्यायालयात कोठडीची मुदत संपल्याने हजर केले होते. या आरोपीला पुन्हा पोलीस वाहनातून आधारावाडी तुरुंगात नेले जात असताना, पोलीस त्याला बेड्या लावत होते. यावेळी आरोपीने दोन्ही पोलीसांच्या हाताला जोराचा झटका देऊन पळ काढला. कल्याण रेल्वे स्थानक भागातील गर्दीचा फायदा घेऊन आरोपी पळून गेला. चैतन्य राजू शिंदे (२१) असे पळून गेलेल्या आरोपीचे नाव आहे. तो रायगड जिल्ह्यातील रोहा तालुक्यातील रोहिदासनगरचा रहिवासी आहे. तो रोहा रेल्वे स्थानक परिसरात राहतो. चैतन्य शिंदे याच्यावर टिटवाळा पोलीस ठाण्यात बाल लैंगिक अत्याचाराचा गेल्या वर्षी गुन्हा दाखल आहे. या गुन्ह्याची चौकशी करून टिटवाळा पोलीसांनी चैतन्याला अटक केली आहे. तो टिटवाळा पोलीसांच्या ताब्यात आहे. आरोपी चैतन्य शिंदे याची कोठडीची मुदत संपल्याने टिटवाळा पोलीस ठाण्याचे पोलीस उपनिरीक्षक प्रशांत जाधव, हवालदार रामदास राठोड यांनी चैतन्याला शुक्रवारी संध्याकाळी कल्याण जिल्हा व सत्र न्यायालयात हजर केले होते. न्यायालयासमोर हजर केल्यानंतर न्यायालयाने चैतन्य शिंदेला २० जूनपर्यंत न्यायालयीन कोठडीत ठेवण्याचे आदेश दिले. त्यामुळे चैतन्यची रवानगी आधारवाडी येथील तुरुंगात करण्यात येणार होती. कल्याण मधील आधारवाडी तुरुंगात नेण्यासाठी उपनिरीक्षक जाधव, हवालदार राठोड यांनी त्याला दंडाला पकडून न्यायालयातून बाहेर आणले.

अकरावी प्रवेशाची तात्पुरती गुणवत्ता यादी जाहीर

२४१ विद्यार्थ्यांनी मिळवले ५०० पैकी ५०० गुण

मुंबई : अकरावी प्रवेशाच्या अर्जाचा भाग दोन भरण्यासाठी ७ जून रोजी १२.३० वाजेपर्यंत मुदत दिली असताना शिक्षण संचालनालयाने शुक्रवारी सायंकाळी तात्पुरती गुणवत्ता यादी जाहीर केली. या यादीमध्ये ५०० पैकी ५०० गुण मिळवलेल्या विद्यार्थ्यांची संख्या २४१ आहे. तात्पुरत्या गुणवत्ता यादीमध्ये काही तक्रार असल्यास विद्यार्थ्यांना ७ जूनपासून लॉगिनवरून शिक्षण संचालनालयाकडे तक्रार करता येणार आहे.

जिल्हा परिषदेच्या शाळेत प्रवेश घेणाऱ्या विद्यार्थ्यांच्या पालकांना मालमत्ता कर माफ



मालेगाव : नवीन शैक्षणिक वर्षापासून जिल्हा परिषदेच्या प्राथमिक शाळेत प्रवेश घेणाऱ्या विद्यार्थ्यांच्या पालकांचा संपूर्ण मालमत्ता कर माफ करण्याचा निर्णय तालुक्यातील विराणे ग्रामपंचायतीने घेतला आहे. आपल्या पाल्याला प्राथमिक स्तरावर शाळेत दाखल करण्यासाठी पालकांना प्रोत्साहन मिळावे आणि पर्यायाने ग्रामीण भागातील शिक्षणाचा तक्रार वाढावा, या उद्देशाने ग्रामपंचायतीतर्फे हा उपक्रम सुरू करण्यात आल्याचे सरपंच नंदकुमार सोनवणे यांनी सांगितले.

फोनवर बोलणाऱ्या रिश्का चालकावर छायाचित्रावरून कारवाई!

■ महासागर प्रतिनिधी, मुंबई, दि. ७ : रिश्काचालकांनी मोबाईल फोनवर वा व्हिडिओ कॉलवर बोलत गाडी चालवणे हे उपनगरात नित्याचेच झाले आहे. अशाच एका रिश्का चालकाविरुद्ध मिळालेल्या तक्रारीवरून अंधेरी प्रादेशिक परिवहन विभागाने तातडीने दंडात्मक कारवाई केली आहे. या रिश्का चालकाला अडीच हजार रुपयांचा दंड ठोठावण्यात आला आहे. मोबाईल फोनवर बोलणाऱ्या रिश्का चालकाविरुद्ध अंधेरी प्रादेशिक परिवहन कार्यालयाने वेळोवेळी मोहिम राबविली. तरीही या रिश्का चालकांमध्ये काहीही फरक पडला नसल्याचे दिसून येत आहे. एका प्रवाशाने असाच एक रिश्का चालक गाडी (एमएच ०२ जीएल ०५६५) चालवत असताना मोबाईलवरील व्हिडिओ कॉलवर बोलत असल्याचे छायाचित्र या कार्यालयाला पाठवले. या कार्यालयाने या छायाचित्रात दखल देत संक्षिप्त रिश्का चालक मोहम्मद अनारकली हक यांच्यावर दंडात्मक



कारवाई केली. वाहतूक निरीक्षक जितेंद्र लोंढे यांनी या रिश्का चालकाला अडीच हजार रुपयांचा दंड ठोठावला. ही तक्रार पुराव्यासह केल्याबद्दल परिवहन विभागाने प्रवाशाचे आभार मानले आहेत. प्रवाशांनी अशा रीतीने पुढाकार घेतला तर निश्चित रिश्काचालकांना वचक बसेल, असे अंधेरी प्रादेशिक परिवहन विभागाचे सहाय्यक प्रादेशिक परिवहन अधिकारी गुणवंत निकम यांनी सांगितले.

तक्रारीसाठी क्रमांकपरिवहन कार्यालयाच्या ९९२०२४०२०२ या व्हॉट्सअप क्रमांकावर प्रवासी थेट तक्रार देऊ शकतात. तक्रार दाखल करताना तारीख, वेळ, ठिकाण व गाडी क्रमांकाच्या छायाचित्रासह तपशील द्यावा, असे आवाहन निकम यांनी केले आहे.

स्थानिक स्वराज्य संस्थेच्याही निवडणुका जिंकायच्या आहेत

■ महासागर प्रतिनिधी, ठाणे, दि. ७ : राज्यात

आता महायुतीची दुसरी इनिंग सुरू झाली आहे. नेत्यांच्या निवडणुका झाल्या, आता कार्यकर्त्यांच्या निवडणुका आल्या आहेत. या स्थानिक स्वराज्य संस्थेच्या निवडणुका विधानसभेप्रमाणेच जिंकायचा आहेत, असे आवाहन उपमुख्यमंत्री एकनाथ शिंदे यांनी कार्यकर्त्यांना केले. तसेच महायुती कार्यकर्त्यांच्या पाठीशी खंबीरपणे उभी असल्याचेही त्यांनी स्पष्ट केले. स्थानिक स्वराज्य संस्थेच्या निवडणुका येत्या काही महिन्यांत होणार असून या निवडणुकांच्या पार्श्वभूमीवर पक्ष प्रवेशाची मालिका सुरू झाली आहे. अशाचप्रकारे शनिवारी उपमुख्यमंत्री एकनाथ शिंदे यांच्या उपस्थितीत श्रीरामपुरचे माजी आमदार भानुदास मुकुटे, ठाकरे गटाचे शहरप्रमुख संजय छठ्ठरे यांच्यासह सरपंच, नगरसेवक, शहर प्रमुख आणि इतर पदाधिकाऱ्यांनी

उपमुख्यमंत्री एकनाथ शिंदे यांचे कार्यकर्त्यांना आवाहन



शिवसेनेत पक्ष प्रवेश केला. यावेळी उपमुख्यमंत्री एकनाथ शिंदे यांनी उपस्थितांशी संवाद साधला. राज्याचा विकास झाला पाहिजे या दृष्टीने आम्ही काम करत आहोत. पूर्वीचे सरकार स्थितीत सरकार होते, पण आपले प्रगती, समृद्धी आणि विकासाचे सरकार आहे. यामुळेच राज्यात महायुतीची दुसरी

इनिंग सुरू झाली आहे, असे शिंदे म्हणाले. अनेकजण शिवसेनेत प्रवेश करत असून यामुळे शिवसेना आणखी बळकट होईल, असा विश्वास त्यांनी यावेळी व्यक्त केला. विधानसभा नुकत्याच निवडणुका झाल्या आहेत. यात महायुतीला मोठे यश मिळाले आहे. यामुळे नेत्यांच्या निवडणुका

झाल्या, आता स्थानिक स्वराज्य संस्थेच्या माध्यमातून कार्यकर्त्यांच्या निवडणुका होणार आहेत. या निवडणुका विधानसभे प्रमाणेच जिंकायच्या आहेत, असे आवाहन करत कार्यकर्त्यांच्या पाठीशी महायुती खंबीरपणे उभी असल्याचा विश्वासही त्यांनी व्यक्त केला. अनेक सुशिक्षीत तरुण आज पक्षात प्रवेश करीत असून त्यांची आज समाजाची आणि काळाची गरज आहे. त्यामुळे अशा तरुणांचे मी पक्षात स्वागत करतो, असेही ते म्हणाले. खासदार डॉ. श्रीकांत शिंदे हे देखील तरुण असून पंतप्रधान नरेंद्र मोदी यांनी त्यांना चार देशांचा दौरा दिला होता. ऑपरेशन सिंदूर, भारताची बाजू मांडण्यासाठी आणि पाकिस्तानचा खरा दहशतवादी चेहरा उघडा करण्यासाठी एकूण सहा शिष्टमंडळ पदेशात गेले होते.

सीवूड्समधील आलिशान इमारतीतील विनापरवाना हॉटेल सीलबंद

■ महासागर प्रतिनिधी, नवी मुंबई, दि. ७ :

मुंबईतील बहुचर्चित पाम बीच मार्गावर सीवूड्स उपनगराच्या प्रवेशद्वारावर एका आलिशान इमारतीमध्ये विनापरवाना सुरू असलेल्या हॉटेल आणि लॉजिंग वर महापालिकेने कारवाई केली आहे. तुकाराम मुंडे महापालिका आयुक्त असताना वाढीव बांधकाम केल्याप्रकरणी या इमारतीचे बांधकाम महापालिकेने पाडले होते. असे असतानाही या इमारतीत ४२ आलिशान खोल्या असलेले हॉटेल गेल्या काही दिवसांपासून सुरू होते. महापालिकेच्या परवाना विभागाने हे हॉटेल सीलबंद केले आहे. नवी मुंबई महापालिकेचे अतिरिक्त आयुक्त डॉ. राहुल गेटे आणि बेलापूरचे विभाग अधिकारी अमोल पालवे यांच्या नेतृत्वाखाली पथकांनी ही कारवाई केली आहे. एम. आउट स्ट्रेट हॉटेल अँड अपार्टमेंट या नावाने लॉजिंग अँड बोर्डिंगचा व्यवसाय येथे सुरू होता. या हॉटेलला पालिकेच्या परवाना



विभागाने ३ जून रोजीच याबाबत नोटीस पाठवली होती. भोगवटा प्रमाणपत्र नसताना त्या जागेचा वापर करत असल्यामुळे व त्या व्यवसायाच्या स्वरूपामुळे नागरीकांस उपद्रव तसेच जावीतास तसेच आरोग्यास किंवा मालमत्तेस धोका होण्याची शक्यता आहे. त्यामुळे काही दुर्घटना घडल्यास आपणास जबाबदार धरले जाईल असे नोटीसीद्वारे कळवण्यात आले होते. परंतु या प्रकरणी आपल्याकडून २४ तासांत वापर थांबवणे आवश्यक असतानाही त्याचा वापर सुरू असल्याने पालिकेने या हॉटेल तसेच लॉजिंग व बोर्डिंग सुरू असलेल्या इमारतीमधील ४२ खोल्या मोहोरबंद केल्या आहेत.

अजित पवारांकडून सरकारी संस्थांचा गैरवापर चंद्रराव तावरे यांचा आरोप

बारामती : ज्येष्ठ नेते शरद पवार यांनी सांगितल्यामुळे जिल्हा बँकेच्या निवडणुकीत आम्ही मदत केली आणि उपमुख्यमंत्री अजित पवार हे राजकारणात आले. मात्र, आता ते निवडणुकीच्या काळात सरकारी संस्थांचा गैरवापर करत आहेत. त्यांच्या घरात अनेक कारखान्यांचे आणि विविध प्रशासकीय कर्मचारी असून, त्यांचा वापर ते करत आहेत. असा आरोप माळेगाव कारखान्याचे माजी अध्यक्ष, भाजप नेते चंद्रराव तावरे यांनी केला. माळेगाव सहकारी साखर कारखान्याची निवडणूक सुरू आहे. उपमुख्यमंत्री अजित पवार यांच्या 'निळकंठेश्वर पॅनल' समोर चंद्रराव तावरे यांचे 'सहकार बचाव पॅनल' उभे करण्यात आले आहे. त्या पार्श्वभूमीवर शनिवारी पत्रकारांशी संवाद साधताना तावरे यांनी ही टीका केली. तावरे म्हणाले, 'अजित पवार यांना राजकारणात आम्ही आणले. शरद पवार म्हणाले म्हणून आम्ही त्यांना जिल्हा बँकेच्या निवडणुकीत मदत केली आणि ते राजकारणात आले. पूर्वी ते कुठे बसत होते आणि आता कुठे बसतात हे पहा. चौकशी होऊन ये म्हणून ते केंद्रीय गुहेमंत्री अमित शहा यांच्याकडे जात असतात.' अजित पवारांचा तक्रार शेतकरी हिताचा नाही. त्यांचे कारखाने एक कोटी टन ऊस दरवर्षी घालतात. आम्ही २०० रुपये प्रति टन ऊस दर जास्त दिला, तर अजित पवारांना १०० कोटी रुपये जास्त द्यावे लागणार आहेत.

विद्यार्थ्यांना करियर मार्गदर्शनासाठी सीबीएसई देणार मुख्याध्यापकांना प्रशिक्षण

■ महासागर प्रतिनिधी, मुंबई, दि. ७ :

जागतिकीकरणाच्या युगात विद्यार्थ्यांना उच्च शिक्षणाच्या संधी, शिष्यवृत्ती आणि उद्योगीय करिअरबद्दल माहिती असणे अत्यंत आवश्यक आहे. त्यामुळे त्यांना करिअर ठरविण्यास मदत होऊ शकते. ही बाब लक्षात घेऊन केंद्रीय माध्यमिक शिक्षण मंडळाने (सीबीएसई) करियरचे पर्याय, तसेच त्यासाठीच्या विविध प्रवेश परीक्षांच्या माहितीबाबतचे प्रशिक्षण शाळांचे मुख्याध्यापक व समुपदेशकांना देण्यात येतला आहे. त्यासाठी करिअर जागरूकता कार्यक्रम हाती घेण्यात आला आहे. या कार्यक्रमातून मुख्याध्यापक आणि समुपदेशक विद्यार्थ्यांना इंटरनॅशनल, व्यावसायिक प्रशिक्षण आणि शिष्यवृत्तीची माहिती देऊ शकतात. दहावीनंतर अनेक विद्यार्थ्यांच्या मनात कोणत्या शाखेला प्रवेश घ्यायचा याबाबत

संभ्रम असतो. त्यामुळे मित्र किंवा कुटुंबातील एखाद्या व्यक्तीचे मार्गदर्शन घेतात. मात्र अनेक वेळा निर्णय चुकल्याचे त्यांना कळते. परंतु हेच मार्गदर्शन जर त्यांना शाळेतच मिळाले तर त्यांचा निर्णय चुकणार नाही. ही बाब लक्षात घेऊन सीबीएसई मंडळाने विद्यार्थ्यांना करियर मार्गदर्शन करण्यासाठी 'करियर जागरूकता कार्यक्रम' हाती घेतला आहे. या कार्यक्रमांतर्गत शाळेचे मुख्याध्यापक व समुपदेशक असलेल्या शिक्षकांना करियरबाबत मार्गदर्शन करण्यात येणार आहे. विद्यार्थ्यांच्या आवडी आणि क्षमता ओळखून त्यांना योग्य करियर पर्यायांचा शोध घेण्यासाठी आवश्यक असलेले ज्ञान आणि कौशल्ये मुख्याध्यापक व समुपदेशकांना देण्यात येणार आहे. यामुळे मुख्याध्यापक व समुपदेशकांकडून विद्यार्थ्यांना उच्च शिक्षणाच्या संधी,

शिष्यवृत्ती आणि उद्योगीय करिअर मार्गाबद्दल सहज माहिती उपलब्ध होण्यास मदत होऊन त्यांना आपले करियर सजगपणे निवडणे शक्य होणार आहे. राष्ट्रीय शिक्षण धोरण २०२० नुसार विद्यार्थ्यांच्या विविध गरजा पूर्ण करण्यासाठी शाळांमध्ये मजबूत समुपदेशन प्रणालीवर भर देण्यात आला आहे. समुपदेशकांच्या माध्यमातून कार्यकर्त्यांना मार्गदर्शन करणे सोपे होणार आहे. मुख्याध्यापक व समुपदेशकांना मार्गदर्शन करण्यासाठी सक्षम बनविण्यासाठी सीबीएसईने वेळापत्रक तयार केले आहे. त्यानुसार भारतातील विविध प्रदेशांमध्ये करिअर जागरूकता कार्यक्रमांची मालिका आयोजित करण्यात आली आहे. या कार्यक्रमांला १२ जूनपासून आसाममधील रॉयल र्लोबल स्कूल येथून सुरुवात होणार आहे.

■ महासागर प्रतिनिधी, जळगाव, दि. ७ :

उपमुख्यमंत्री एकनाथ शिंदे यांच्या उपस्थितीत जिल्ह्यातील मुक्ताईनगरात शुक्रवारी सायंकाळीनंतर संत मुक्ताई पालखी प्रस्थान सो-हळा पार पडला. दौरा आठवडा टिकाव दिवशी रात्री उशिरा मुंबईच्या दिशेने रवाना होत असताना, नियोजित वेळेपेक्षा विमानाचे उड्डाण होण्यास उशीर झाला. नेमका हा उशीर जामनेर तालुक्यातील एका महिला रुग्णाच्या पथ्यावर पडला. उपमुख्यमंत्री शिंदे यांनी संबंधित महिलेला आपल्या विमानातून मुंबईला नेण्याची तत्परता दाखवली. जामनेर तालुक्यातील शहापूर येथील रहिवासी असलेल्या शीतल बोर्डे (३५) या मूत्रपिंडाने त्रस्त असून, त्यांच्यावर काही वर्षांपासून डायलिसिसचे उपचार सुरू आहेत. शीतल यांच्या कुटुंबियांनी मुंबईतील एका रुग्णालयात मूत्रपिंड प्रत्यारोपणासाठी अर्ज केला होता. संबंधित रुग्णालयाने मूत्रपिंड दाता उपलब्ध झाल्याची माहिती दिली. रुग्णाने वेळेत मुंबईत पोहोचावे, असा संदेश शुक्रवारी पाठवला. त्यानुसार शीतल

मुंबईत मुसळधार पाऊस काही तासांत पावसाचा जोर वाढणार

हवामान विभागाचा अतिवृष्टीचा इशारा

■ महासागर प्रतिनिधी, मुंबई, दि. ७ : मुंबई शहर

आणि उपनगरात मुसळधार पावसाला सुरुवात झाली आहे. काही भागात गडगडाटासह पावसाने हजेरी लावली आहे. दरम्यान, पुढील काही तासांत पावसाचा जोर वाढण्याची शक्यता वर्तविण्यात आली आहे. यामुळे हवामान विभागाने सतर्कतेचा इशारा दिला आहे. मुंबईत मोसमी पाऊस दाखल झाल्यानंतर काही दिवसांतच पावसाने विश्रांती घेतली. त्यानंतर अधूनमधून हलक्या सरी बरसल्या. मुंबई शहर तसेच उपनगरात मुसळधार पाऊस कोसळत आहे. काही भागात गडगडाटासह पावसाने हजेरी लावली आहे. नरिमन पॉइंट, दादर, वरळी, परळ, शीव, कुर्ला याचबरोबर घाटकोपर, पवई, भांडूप या परिसरात जोरदार पाऊस पडत आहे. दरम्यान, काही तासांत पावसाचा जोर आणखी वाढण्याची शक्यता वर्तविण्यात आली आहे. तसेच या कालावधीत ताशी ४० ते ५० किमी वेगाने वारे वाहतिले.



मुसळधार पावसामुळे काही भागात पाणी साचण्याची शक्यता आहे. पावसाचा सर्वाधिक जोर चर्चंगेट, परळ, महालक्ष्मी, मुंबई सेंट्रल, फोर्टे या परिसरात राहील. यामुळे पावसाचा अंदाज घेऊन गरज असेल तरच घराबाहेर पडा, असे आवाहन हवामान विभागाने केले आहे. नवी मुंबईसह, रायगड जिल्ह्याला इशारा मुंबईबरोबरच नवी मुंबई आणि रायगड जिल्ह्यात मुसळधार ते अतिमुसळधार पावसाचा इशारा हवामान विभागाने दिला आहे. पुढील काही तासांत या भागातही पावसाचा जोर वाढणार आहे. या भागात वादळी वाऱ्यासह पाऊस पडेल. नवी मुंबईतील नेरळ, वाशी, बेलापूर या परिसरात शनिवारी सकाळपासून जोरदार पाऊस कोसळत आहे.

महाराष्ट्र सुजलाम सुफलाम होऊ दे, एवढेच माझ्या मनात: एकनाथ शिंदे

■ महासागर प्रतिनिधी, जळगाव, दि. ७ : महाराष्ट्र

सुजलाम सुफलाम आणि समृद्ध होऊ दे. बळीराजाला चांगले दिवस येऊ दे. चांगला पाऊस होऊ दे आणि चांगले पीक येऊ दे, हे साकडे पांडुरंगांला घातले आहे. आणि तेवढेच माझ्या मनात आहे, असा टोला उपमुख्यमंत्री एकनाथ शिंदे यांनी उद्भव ठाकरे यांना जळगाव दौऱ्यावर हाणला. काही दिवसांपासून राज ठाकरे आणि उद्भव ठाकरे एकत्र येणार असल्याची चर्चा सुरू असताना, आता खुद्द उद्भव ठाकरे यांनी मनसेशी युती करण्याच्या संदर्भात

उद्भव ठाकरे यांना टोला



भाष्य केले आहे. महाराष्ट्राच्या मनात आहे तेच होईल, असे त्यांनी म्हटल्याने राजकीय वतुळात या गुन्हा चर्चांना उधाण आले आहे. त्या पार्श्वभूमीवर जळगाव जिल्ह्यातील मुक्ताईनगरात संत मुक्ताई पालखी प्रस्थान सोहळ्यासाठी शुक्रवारी सायंकाळी उपस्थित उपमुख्यमंत्री एकनाथ

शिंदे यांना तुमच्या मनात काय आहे, असा प्रश्न पत्रकारांनी विचारला.

त्यावेळी थेट उद्भव ठाकरे यांचे नाव न घेता माझ्या मनात महाराष्ट्र आणि शेतकऱ्यांच्या भल्याशिवाय दुसरा कोणताच विचार नसल्याचे त्यांनी सांगितले. संतांची लाडकी बहीण मुक्ताईची पालखी सोहळ्याच्या निमित्ताने मी येथे आलो आहे. आषाढी एकादशीला पंढरपूरच्या विठुरायाचे दर्शन घेण्यासाठी मुक्ताईनगरातून रवाना होणाऱ्या संत मुक्ताईच्या पालखीत सहभागी वारकऱ्यांना शुभेच्छा देतो, असेही ते म्हणाले.

जिल्हाधिकारी यांच्या आदेशाला कचऱ्याची टोपली समुद्रकिनारी प्लास्टिक पिशव्यांचे प्रदूषण कायम

■ महासागर प्रतिनिधी, पालघर, दि. ७ :

प्लास्टिक मुक्तीच्या अनुषंगाने पहिले पाऊल म्हणून पालघर जिल्ह्यातील सर्व समुद्रकिनारी प्लास्टिक पिशव्या वापर व विक्रीवर जिल्हाधिकारी यांनी पूर्णतः बंदी करण्याचे आदेश दिले होते. मात्र असे असताना देखील जागतिक पर्यावरण दिन समुद्रकिनार्यांवर स्वच्छता मोहिमेदरम्यान सर्वाधिक कचरा हा प्लास्टिक पिशव्यांचा असल्याचे आढळले. जिल्हाधिकारी यांनी दिलेल्या आदेशाला पर्यटन व स्थानिक व्यापारी जुमानत नसल्याचे दिसून येत आहे. जागतिक वसुंधरा दिनानिमित्त स्वच्छ भारत मिशन (ग्रामीण) अंतर्गत शिरगाव समुद्रकिनारी स्वच्छता मोहिमे दरम्यान एप्रिल महिन्यात जिल्हाधिकारी डॉ. इंद्राणी जाखड आणि मुख्य कार्यकारी अधिकारी मनोज रानडे यांच्या प्रमुख उपस्थितीत समुद्रकिनार्यावरील प्लास्टिक



कचऱ्याचे संकलन व जनजागृती करण्यात आली होती. या उपक्रमा दरम्यान जिल्हाधिकारी यांनी शिरगाव येथील स्थानिक दुकानदारांशी संवाद साधून समुद्रकिनारी प्लास्टिकमधील वस्तू विक्री न करण्याचे आवाहन केले. तसेच पर्यटकांनी प्लास्टिक कचरा समुद्रकिनारी न आणवा यासाठी सतत जनजागृती आणि कठोर अंमलबजावणी करण्याचे निर्देश संबंधित प्रशासनाला दिले होते. तसेच संपूर्ण जिल्ह्यात प्लास्टिकबंदी प्रभावीपणे राबवली जाणार असल्याचे त्यांनी स्पष्ट केले.

एकनाथ शिंदे यांच्या उशिरा निघालेल्या विमानामुळे जळगावातील महिला रुग्णाला मदत



आणि त्यांचे पती आनंद बोर्डे हे लगेचच जळगाव विमानतळावर दाखल झाले. मात्र, नियोजित विमान निघून गेल्यामुळे त्यांची मोठी निराशा झाली.

शीतल बोर्डे यांचे बंधू आणि जामनेर तालुक्यातील शहापूरचे सरपंच जितेंद्र पाटील यांनी मंत्री गिरीश महाजन यांना त्याबाबत माहिती दिली. मंत्री महाजन यांनीही त्यांच्या समवेत मुक्ताईनगर दौऱ्यावर असलेले उपमुख्यमंत्री एकनाथ शिंदे यांच्याशी त्यासंदर्भात चर्चा केली.

शिंदे यांचे वैयक्तिक विमान मुंबईकडे निघणार होतेच. त्या विमानास वैमानिकाने शारीरिक थकव्याचे कारण दिल्याने नियोजित वेळेपेक्षा थोडा उशीर झाला.

जेएसडब्ल्यू स्टील प्लॅट इतरत्र हटवा, अन्यथा आंदोलन

भाजपाच्या शिष्टमंडळाचा मुख्यमंत्र्यांना घरचा आहेर : माजी आमदार कृष्णा गजबेंच्या नेतृत्वात हजारो शेतकऱ्यांच्या सद्यांचे निवेदन सादर

विशेष प्रतिनिधी देसाईगंज दि. ७ : महाराष्ट्र शासनाकडून प्रस्तावित असलेल्या औद्योगिक क्षेत्र जेएसडब्ल्यू स्टील लिमिटेड यांचे प्रकल्पाकरीता देसाईगंज तालुक्यातील खाजगी व सरकारी अशी एकुण २ हजार ३०३ हेक्टर क्षेत्र पास ध्रु पद्धतीने संपादन करण्यासाठी म.औ. वि. अधिनियम १९६१ अन्वये प्रकरण ६ व कलम २ खंड (ग)ची अर्षि. सुचना निर्गमित करण्यासाठी उच्चाधिकार समितीने मान्यता प्रदान केली आहे. यामुळे येथील शेतकऱ्यांवर अन्याय होणार असून यामुळे हजारो शेतकरी भुमिहीन होण्याची दाट शक्यता लक्षात घेता देसाईगंज तालुक्यातील जेएसडब्ल्यू स्टील प्लॅट इतरत्र हलविण्यात यावा, अन्यथा तीव्र आंदोलन करण्याचा इशारा भाजपाचे माजी आमदार कृष्णा गजबे यांच्या नेतृत्वात हजारो शेतकऱ्यांच्या स्वाक्षरिचे निवेदन मुख्यमंत्री ना.

देवेंद्र फडणवीस गडचिरोली जिल्ह्याच्या दैन्यावर आले असता भाजपाच्या शिष्टमंडळाने दिले आहे. मुख्यमंत्र्यांना भाजपाच्या शिष्टमंडळानेच घरचा आहेर दिला असल्याने भुमिअधिग्रह केल्या जाणार की प्लॅट इतरत्र हलविण्या जाणारा या चर्चेला यामुळे चांगलेच उधाण आले आहे. निवेदनात म्हटले आहे की, प्रस्तावित भूसंपादन करावयाच्या जागेच्या नकाशानुसार या प्रकल्पाकरीता देसाईगंज तालुक्यातील कोंढाळा, कुरुड, शिवराजपुर, कोकडी, तुळशी, नैनपुर वाई, देसाईगंज शहर, जुनी वडसा वाई येथील शेतकऱ्यांच्या ९० टक्के शेतज. मिनी अधिग्रहित कराव्या लागणार आहेत. या अधिग्रहणामुळे येथील स्थानिक शेतकरी व ग्रामस्थ अत्यंत अडचणीत सापडलेले आहेत. ही जमिन सदर भागात वास्तव्यास असलेल्या नागरीकांच्या कुटुंबासाठी जीवन रेखा आहे.



अनेक पिढ्यांपासून या जमिनीवर येथील नागरीक, शेतकरी शेती करून तसेच छोटा मोठा व्यवसाय करून आपल्या कुटुंबाचे उदरनिर्वाह चालवीत आहेत. या जमिनीवर येथील नागरीक, शेतकऱ्यांचे स्वन, श्रम आणि भवितव्य अवलंबून आहे. ही जमिन संबंधितांकडून हिरावल्या गेल्यास उदरनिर्वाहचा गंभीर प्रश्न निर्माण होऊन जमिन अधिग्रहणामुळे संबंधित नागरीक, शेतकऱ्यांच्या जगण्याचा अधिक. ाच हिरावून घेतल्या जाणार आहे.

प्रकल्पासाठी सुपिक जमिन देण्यात येणार नाही: मुख्यमंत्री

दरम्यान आरमोरी विधानसभा क्षेत्राचे माजी आमदार कृष्णा गजबे यांच्या नेतृत्वात निवेदन देण्यास गेलेल्या भाजपा पदाधिकाऱ्यांच्या शिष्टमंडळास मुख्यमंत्री ना.देवेंद्र फडणवीस यांनी जेएसडब्ल्यू स्टील प्लॅट करीता कोणत्याही परिस्थितीत सुपिक जमिन दिली जाणार नाही, प्रकल्पाकरीता पर्यायी जागा शोधण्यात येईल, असे आश्वासन दिले आहे. यावेळी माजी आमदार कृष्णा गजबे, देसाईगंज तालुका भाजपा अध्यक्ष सुनील पारधी, जिल्हा उपाध्यक्ष राजु जेठानी, नरेश विठ्ठलानी, कुरुड ग्रामपंचायत सदस्य अरूण राज्ञत, सामाजिक कार्यकर्ते रोशन ठाकरे यांच्यासह भाजपा पदाधिकारी, कार्यकर्ते उपस्थित होते.

जिक रचना धोक्यात येण्याची शक्यता निर्माण झाली आहे. या प्रकल्पांमुळे परिसरातील सर्वच गावातील शेतकरी भुमिहीन होणार आहेत. त्यामुळे प्रकल्पाच्या अंतर्गत होणाऱ्या कोणत्याही प्रकारच्या जमिन अधिग्रहणास येथील नागरीक, शेतकऱ्यांचा तीव्र विरोध असुन येथील शेतजमिनी जबरदस्तीने अधिग्रहित करण्यात आल्यास विरोधात तीव्र आंदोलन करण्यात येईल, असा इशारा देण्यात आलेल्या निवेदनातून देण्यात आला आहे.

जिल्ह्याच्या सर्वांगीण विकासाला नवी दिशा

१९ सामाजिक दायित्व उपक्रमांसाठी सामंजस्य करार



प्रतिनिधी गडचिरोली दि. ७ : दुर्गम, आदिवासी व नक्षलग्रस्त भाग असलेल्या गडचिरोली जिल्ह्याच्या सर्वांगीण विकासासाठी जिल्हा प्रशासनाने खासगी क्षेत्रातील सामाजिक उत्तरदायित्व निधीच्या माध्यमातून ऐतिहासिक पाऊल उचलले आहे. मुख्यमंत्री तथा गडचिरोली जिल्ह्याचे पालकमंत्री देवेंद्र फडणवीस व सहपाल. कमंत्री आशिष जयस्वाल यांच्या प्रमुख उपस्थितीत एकूण १९ सामाजिक उपक्रमांबाबत सामंजस्य करार करण्यात आले.

अपर मुख्य सचिव मिलिंद ऱ्हैसकर, अतिरिक्त प्रधान मुख्य वनसंरक्षक नरेश झुरमुरे, जिल्हाधिकारी अविश्यांत पंडा, विशेष पोलीस उपमहानिरीक्षक अंकीत गोयल, खासदार डॉ. नामदेव किरसान, आमदार धर्मरावबाबा आत्राम, आमदार डॉ. मिलिंद नरोटे, आमदार रामदास मसराम, जिल्हा

परिषदेचे मुख्य कार्यकारी अधिकारी सुहास गाडे, जिल्हा पोलीस अधीक्षक निलोत्पल यावेळी उपस्थित होते होते. या करारांद्वारे शिक्षण, आरोग्य, पर्यावरण, महिला सक्षमीकरण, सौरऊर्जा, जलसंधारण, पोषण, कृषी, ग्राम. विकास आणि पायाभूत सुविधा या क्षेत्रांमध्ये कार्यवाही होणार असून, हे उपक्रम स्थानिक जनतेसाठी थेट लाभदायक

सामंजस्य करारावेळी उपस्थित संस्थेचे प्रतिनिधी

सामंजस्य करार करताना शौरभ शर्मा - सीएसआर व्यवस्थापक, हुंडई, दीपक पांडे - मुख्य कार्यकारी अधिकारी, सुविधा, अश्वनी परमार - वरिष्ठ व्यवस्थापक, फार्मर्स फोर फॉरेस्ट्स, संदीप साहा - उपमहाव्यवस्थापक, क्लीनमॅक्स, संतोष निवेंडेकर - राज्य समन्वयक, बीपीसीएल, पी. अनिलकुमार - कार्यकारी संचालक, बायोफ्युएल्स, आर. सासी प्रकाश - महाव्यवस्थापक, बायोफ्युएल्स, संजय ठाकूर - उपमहाव्यवस्थापक, बायोफ्युएल्स, अभिजित चव्हाण - राज्य प्रमुख, बीपीसीएल, गणपत कांबाडी, प्रकाश केसकर, आरती खडसे - डब्ल्यूओटीआर, भारत काकडे, रविराज जाधव, शैलेश भगत - बाईफ, अमोघ ममदापुर -सेल्को इंडिया, परशुराम कुलकर्णी - झोमॅटो, संदीश पाटील - नेचर इन्स्टिट्यूट, ध्रुवनारायण मुखर्जी, नंद घर, शशी अरोरा - वेदांता लिमिटेड, अशुतोष शेओपुरे - जैतापूर अणुऊर्जा प्रकल्प, अद्वैत मजुमदार - गुप हेड, कपिल भात्रा स्टेट हेड,अॅक्सिस बँक, मोहनिष शंभवटकर - तहसीलदार, गडचिरोली उपस्थित होते.

ठरणार आहेत. शासन व खासगी क्षेत्र यांच्यातील

प्रमुख सामाजिक दायित्व उपक्रम व करार

भारत पेट्रोलियम कॉर्पोरेशन लिमिटेड : भाताच्या काड्यांपासून संकुचित बायोगॅस व इथेनॉल प्रकल्प उभारणी. हुंडई मोटर्स: २०० शाळांमध्ये स्वच्छ पिण्याच्या पाण्याची सुविधा. क्लीनमॅक्स व फार्मर्स फॉर फॉरेस्ट्स: ३०,००० पैकी १५,६०० स्वच्छ चुलींचे वाटप.एचडीएफसी लाइफ: गोंडेवाही येथे २०० एकरवर बांबू लागवड; ५०० ते १००० एकरचे उद्दिष्ट. एरिसनॉर फाउंडेशन: ‘सपनों का पिढारा’ उपक्रमांतर्गत शाळांमध्ये लायब्ररी व चप्पे वाटप. सेल्को इंडिया: १५ प्राथमिक आरोग्य केंद्रांमध्ये सौरऊर्जा प्रणाली; आणखी ३९ केंद्रे नियोजित. हिंदुस्तान युनिलिव्हर: मामा तलाव येथे जलसंधारण प्रकल्प. नाबार्ड व बाईफ: ५० गोदामांचे बांधकाम. अॅक्सिस बँक व बाईफ: ५,००० आदिवासी कुटुंबांचे उत्पन्न दुपटीने वाढवणे. एसबीआय व बाईफ: १८,००० कुटुंबांचे जीवनन उंचावणे. वेदांता लिमिटेड: १०० अंगणवाड्यांचे नुतनीकरण (९ जून २०२५ पासून प्रारंभ). जैतापूर अणुऊर्जा प्रकल्प: ५ नवीन अंगणवाड्यांची उभारणी. टाटा ट्रस्ट: स्थानिक शेतकऱ्यांमार्फत अन्न व पोषण उपक्रम.टाटा कन्सल्टन्सी सर्व्हिसेस: युवकांसाठी रोजगारक्षम प्रशिक्षण. प्राज इंडस्ट्रीज: महुआ फुलांपासून जैवइंधन निर्मिती. झोमॅटो: ५०० हेक्टर कृषिवनशैली (अॅग्रोफॉरेस्ट्री) प्रकल्प. पॉवर फायनान्स कॉर्पोरेशन: आदिवासी वसतिगृह बांधणी. एचडीएफसी बँक व डब्ल्यूओटीआर: ‘परिवर्तन’ उपक्रमांतर्गत ग्रामविकास. राष्ट्रीय विमा संस्था व बाईफ: महिला सक्षमीकरण आणि पोषण कार्यक्रम.

सामंजस्य करार करताना शौरभ शर्मा - सीएसआर व्यवस्थापक, हुंडई, दीपक पांडे - मुख्य कार्यकारी अधिकारी, सुविधा, अश्वनी परमार - वरिष्ठ व्यवस्थापक, फार्मर्स फोर फॉरेस्ट्स, संदीप साहा - उपमहाव्यवस्थापक, क्लीनमॅक्स, संतोष निवेंडेकर - राज्य समन्वयक, बीपीसीएल, पी. अनिलकुमार - कार्यकारी संचालक, बायोफ्युएल्स, आर. सासी प्रकाश - महाव्यवस्थापक, बायोफ्युएल्स, संजय ठाकूर - उपमहाव्यवस्थापक, बायोफ्युएल्स, अभिजित चव्हाण - राज्य प्रमुख, बीपीसीएल, गणपत कांबाडी, प्रकाश केसकर, आरती खडसे - डब्ल्यूओटीआर, भारत काकडे, रविराज जाधव, शैलेश भगत - बाईफ, अमोघ ममदापुर -सेल्को इंडिया, परशुराम कुलकर्णी - झोमॅटो, संदीश पाटील - नेचर इन्स्टिट्यूट, ध्रुवनारायण मुखर्जी, नंद घर, शशी अरोरा - वेदांता लिमिटेड, अशुतोष शेओपुरे - जैतापूर अणुऊर्जा प्रकल्प, अद्वैत मजुमदार - गुप हेड, कपिल भात्रा स्टेट हेड,अॅक्सिस बँक, मोहनिष शंभवटकर - तहसीलदार, गडचिरोली उपस्थित होते.

ठरणार आहेत. शासन व खासगी क्षेत्र यांच्यातील

विकासाच्या अर्जेड्यात गडचिरोली अग्रक्रमावर: मुख्यमंत्री

प्रतिनिधी गडचिरोली दि. ७ : माझ्या विकासाच्या अर्जेड्यावर गडचिरोली जिल्हा अग्रक्रमांकावर असल्याने शासनाच्या सर्व विभागांनी याची जाणीव ठेवावी आणि त्यांच्या अर्जेड्यावर देखील गडचिरोली अग्रक्रमावर ठेवून त्या पद्धतीने गडचिरोलीत विकास कामे करावे, असे आवाहन मुख्यमंत्री तथा जिल्ह्याचे पाल. कमंत्री देवेंद्र फडणवीस यांनी शुक्रवार ६ जून रोजी गडचिरोली जिल्हा नियोजन भवन येथे घेतलेल्या मान्सूनपूर्व तयारीच्या आढावा बैठकीत केले. बैठकीस सहपालकमंत्री आशिष जयस्वाल, अपर मुख्य सचिव मिलिंद ऱ्हैसकर, अतिरिक्त प्रधान मुख्य वनसंरक्षक नरेश झुरमुरे, सीसीएफ जितेंद्र रामगावकर, खासदार नामदेव किरसान, आमदार धर्मरावबाबा



मनमानी करणाऱ्या वनाधिकाऱ्यांना घरी पाठविणार

वनक्षेत्रातील रस्त्यांच्या बांधकामांबाबत वनविभाग, सार्वजनिक बांधकाम विभाग, राष्ट्रीय महामार्ग आणि संबंधित इतर विभागांनी समन्वय ठेवून काम करावे. दायग्र कॅरिडॉर व्यतिरिक्त इतर मार्गांवर वनविभागाने अडचण निर्माण करु नये. वनविभागाने काम करताना लोकाभिमुखता ठेवावी, वन अधिकाऱ्यांकडून कोणत्याही प्रकारची दहशत खपवून घेतल्या जाणार नाही, मनमानी केल्यास त्यांच्यावर कारवाई करण्यात येईल, असा इशारा त्यांनी दिला. जिल्ह्यातील महत्त्वाचे रस्ते व पूल प्रकल्प जलद गतीने पूर्ण करावेत असे त्यांनी सांगितले.

आत्राम, आमदार डॉ. मिलिंद तसेच मंत्रालयातील वरिष्ठ अधिकारी दूरदृश्य प्रणालीद्वारे नरोटे, आमदार रामदास मसराम

जयस्वाल यांना सर्वाधिकार, सर्व विषयांची नोंद घेतील

सहपालकमंत्री यांच्याकडे पाठपुरावा करावा, त्यांच्याकडे मी सर्व अधिकार दिलेले असून ते माझे प्रतिनिधी म्हणून येथे कार्यरत आहे. गडचिरोलीचे विषय थेट माझ्यापर्यंत आले पाहिजे यासाठी मी जाणीवपूर्वक येथील पालकमंत्री पद घेतले आहे. लोकप्रतिनिधी व इतरांनी मांडलेले सर्व विषयाची नोंद मी घेतली आहे व त्यानुसार जे काही धोरणात्मक निर्णय ठरवायचे आहे त्यावर निर्णय घेण्यात येईल, असे त्यांनी सांगितले.

सहभागी होते. मुख्यमंत्र्यांनी गडचिरोली जिल्ह्यात पूरपरिस्थिती उद्भवू नये यासाठी जिल्हा आणि राज्य पातळीवर समन्वय यंत्रणा कार्यरत असून, ती सुरळीतपणे कार्यरत राहील याकडे लक्ष देण्याचे निर्देश दिले. विशेषतः मध्यप्रदेशातून येणाऱ्या पाण्यामुळे निर्माण होणाऱ्या संभाष्य व्यक्तींकडे दक्षतेने लक्ष देण्याचे त्यांनी सांगितले. तसेच पावसाळ्यात संपर्क तुटणाऱ्या गावांमध्ये पुरेसे अन्नधान्य,

औषधांचा साठा आणि गर्भवती महिलांसाठी सुरक्षित ठिकाणी स्थलांतराच्या उपाययोजनांची तपासणी करण्याचे निर्देश जिल्हाधिकाऱ्यांना देण्यात आले. संपर्क तुटणाऱ्या गावांसाठी करावयाच्या कायमस्वरूपी उपयोजनांतर्गत मंजूर पाच टप्प्यांपैकी किमान दोन टप्पे यंदा पूर्ण करण्याचा प्रयत्न करावा, असे त्यांनी सांगितले. या प्रसंगी श्रीक्षेत्र मार्कंडा या धार्मिक पर्यटनावरील माहितीपटाचे मुख्यमंत्र्यांच्या हस्ते

सरखेडा गावात होणार दारुमुक्त विवाह

गडचिरोली: एटापल्ली तालुक्यातील अतिदुर्गम भागातील सरखेडा या गावात दारुमुक्त विवाह करण्याचा निर्णय घेण्यात आला. गावात दारुमुळे ग्रामसभा असो की लग्न समारंभ कार्यक्रमाल तडीमार धूम मचावतात. शांत व साथ्या गावात भांडण तंटे वाढत असल्याने ग्रामस्थांनी हा निर्णय घेतला आहे. महिलांच्या पुढाकारातून गावातील

दारु विक्री बंदी करण्यात आली. परंतु, घरगुती दारु काढली जात असल्याने मद्यपी लोकांमुळे लग्न समारंभात किंवा सार्वजनिक कार्यक्रमात गदारोळ होतो. ही बाब लक्षात घेत गावातील महिलांनी मुक्तिपथ-शक्तिपथ स्त्री संघटना पाठपुरावा बैठकीत घरगुती दारु देखील बंद करण्याचे ठरविले. सोबतच गावात होणारे लग्नसमारंभ

दारुमुक्त करण्याचा निर्णय घेण्यात आला. यामध्ये ५५ महिलांनी सहभाग घेतला होता. आता गावातील घरगुती दारु बंदीसाठी मुक्तिपथ शक्तिपथ स्त्री संघटना सदस्य प्रयत्न करणार आहेत. यावेळी तालुका संघटक किशोर मलेकार यांनी दारुबंदीचे फायदे स्पष्ट केले. सोबतच पूर्णपणे दारु हद्दपार झाल्यास कुटुंबाचे व गावात होणाऱ्या विकासाबाबत माहिती दिली.

इंदाराम येथून अवैध इमारती सागवान लाकडे जप्त

आलापल्ली वनविभागाची मोठी कारवाई



प्रतिनिधी गडचिरोली दि. ७ : आलापल्ली वन विभाग अंतर्गत अहेरी वनपरिक्षेत्राच्या हद्दी मधील उपक्षेत्र इंदाराम नियतक्षेत्र इंदाराम मधील इंदाराम येथे शुक्रवार ५ जून रोजी अहेरी वनपरिक्षेत्रातील वन कर्मचारी गस्त करत असताना अवैध साग इमारती लाकूड वाहतुक करून इंदाराम येथील एका फर्निचर मार्टमध्ये साठवणूक केल्याचे मिळालेल्या गोपनीय माहितीच्या आधारे वनपरिक्षेत्र अधिकारी अहेरी यांनी क्षेत्र सहाय्यक इंदाराम, वनरक्षक, वनमजुर यांच्यासह श्रीनिवास फर्निचर मार्ट, इंदाराम वर धाड टाकून त्यांचे फर्निचर दुकान व घराची झडती घेऊन त्यांच्या कडून साग इमारती नग २५८ नग, ४. ९६६३ घन मिटर, रक्कम रु. ४

लाख ९१ हजार ५०९ ऐवढा अवैध साग इमारती माल साठवून ठेवल्याचे आढळुन आले. सदर इमारती साग लाकूड हस्तगत करण्यात आला. आरोपी श्रीनिवास कोतावडलावार फरार झाले आहेत. सदरची कार्यवाही आलापल्लीचे उपवनसंरक्षक राहुलसिंग टोलीया, सहाय्यक वनसंरक्षक शिशुपाल पवार यांच्या मार्गदर्शनाखाली अहेरीचे वनपरिक्षेत्र अधिकारी एन.डी. इंगळे यांच्या नेतृत्वाखाली क्षेत्र सहाय्यक एस.टी. सहारे,

इंदारामचे वनरक्षक एच.जी. कुमारे, व्यंकटरावपेठाचे जी.एस. पस्सुनुवार, मोसमचे व्ही. एस. मडावी, अहेरीचे क्षेत्र सहाय्यक, खेमनचेरू, वेलगूर, चेकनाका व्यंकटरावपेठा यांच्या अधिनस्त संपूर्ण वनरक्षक, वनमजूर यांच्या सहाय्याने करण्यात आली. फरार आरोपींवर वानगुन्हा नोंद करण्यात आला. या प्रकरणातील आरोपीचा कसुन शोध घेण्यात येत आहे. पुढील नपास एन. डी. इंगळे वनपरिक्षेत्र अधिकारी, अहेरी यांचे मार्गदर्शनात क्षेत्र सहाय्यक, एस. टी. सहारे हे करीत आहेत.

अनेक दिवसापासून हे प्रकरण होत होते. परंतु पुरावा अभावी वनअधिकारी नजर ठेवून होते. माहिती मिळतच त्वरित धाड टाकून कारवाई वनविभागामार्फत करण्यात आले. त्यामुळे अवैध वृक्षतोड करणारे अवैध वाहतुक करून साठा करणे तसेच व्यापार करणाऱ्याचे धाबे दप्णागले. भविष्यात सदर परिसरामध्ये अवैध वृक्षतोडीस प्रतिबंध होऊन पर्यावरणाचे संरक्षण होण्यास मदत येईल. करीता आलापल्ली वनविभागात अवैध वृक्षतोड व वन्यप्राणी शिकार तसेच इतर वनगुन्हे ची माहिती मिळाल्यास सदर माहिती वन अधिकारी, वन कर्मचारी यांना देण्याचे आदेश नागरीकांना करण्यात आले आहे.

शंकर मॅद यांची फेरनिवड

आरमोरी: तालुक्यातील अरसोडा येथील येथील शंकर सिताराम मॅद यांची भ्रष्टाचार उर्मूलन संघटने प्रदेश सचिव म्हणून फेर निवड करण्यात आली. सारिका मुद्रिका तिवारी नई दिल्ली यांनी निवड केलेली आहे. मॅद यांनी निवडीचे श्रेय जिल्हाध्यक्ष लालाजी तुळशीराम बुराडे, उपाध्यक्ष नीलकंठ सुकाजी बगमारेड सचिव मधुसूदन गोमाजी चौधरी, सहसचिव गुणाजी मनोहर कुंघे, सदस्य सागर देशमुख, उमाक. िंत खोदवे, शैलेश कोहळे, जालिंदर लोहट, आनंदराव राज्ञत, गजानन राज्ञत आदींना दिले आहे.

मुख्यमंत्र्याचे शहीद जवानांच्या स्मृतीस अभिवादन

गडचिरोली पोलीस मुख्यालयातील शहीद स्मारकावर पुष्पचक्र अर्पण

प्रतिनिधी गडचिरोली दि. ७ : नक्षल्यांशी दोन हात करीत आपल्या प्राणाची आहुती देणाऱ्या पोलीस जवानांच्या त्यागाची आठवण ठेवत मुख्यमंत्री तथा गृहमंत्री देवेंद्र फडणवीस यांनी शनिवार ७ जून रोजी सकाळी गडचिरोली येथील पोलीस मुख्यालयातील शहीद स्मारकास भेट देऊन पुष्पचक्र अर्पण करून अभिवादन केले. यावेळी त्यांनी पोलीस दलातील शहीद जवानांना आदरांजली अर्पण करत त्यांच्या बलिदानाला सलाम



केला आणि पोलीस दलाच्या शौर्य व समर्पणाबद्दल कृतज्ञता व्यक्त केली. याप्रसंगी मुख्यमंत्र्यांसोबत गडचिरोलीचे सहपालकमंत्री अॅड. आशिष जयस्वाल, आमदार धर्मरावबाबा आत्राम, आमदार डॉ.

मिलिंद नरोटे, जिल्हाधिकारी अविश्यांत पंडा, जिल्हा पोलीस अधीक्षक श्री. निलोत्पल यांनी देखील स्मारकावर पुष्पचक्र अर्पण करून शहीद जवानांना श्रद्धांजली वाहिली.

ट्रक झाडावर आदळला, चालकाचे दोन्ही पाय तुटले

कोरची-मसेली मार्गावरील घटना, वाहक किरकोळ जखमी

प्रतिनिधी गडचिरोली दि. ७ : कोरची या तालुका स्थळापासून आठ किलोमीटर अंतरावर मसेली मार्गावर शुक्रवारी सकाळी मोटारसायकल स्वार आणि अचानक रस्त्यावर आलेल्या गायीला वाचविण्याच्या प्रयत्नात ट्रक झाडाला धडकला. या अपघातात ट्रक चालकाचे दोन्ही पाय तुटले आहेत. संतोषकुमार साहु (४६, रा. रायपूर, छत्तीसगड) असे जखमी चालकाचे नाव आहे.

प्राप्त माहितीनुसार संता. षकुमार साहू हे सीजी ०८-एड्डे २६६० क्रमांकाचा ट्रक हैदराबाद इथून झारखंडकडे टॉवर उभारणीचे साहित्य घेऊन निघाला होता. मसेली मार्गावर मोटारसायकल स्वार आणि

अचानक गाय रस्त्यावर आली. यामुळे चालकाचे निर्वंत्रण सुटून ट्रक झाडाला आदळला. या अपघातात चालक संतोषकुमार साहु याचे दोन्ही पाय तुटले, तर वाहक नरेंद्र मदनलाल साहू (१८, रा. गिदवाहभवार, छत्तीसगड) हा किरकोळ जखमी झाला. घटनेची माहिती मिळताच कोरचीचे पोलिस निरीक्षक शैलेश ठाकरे यांनी तत्काळ घटनास्थळी धाव घेतली. जेसीबीच्या सहायाने ट्रकमधून जखमींना बाहेर काढण्यात आले. त्यानंतर १०८ क्रमांकाच्या रुग्णवाहिकेद्वारे त्यांना कोरची ग्रामीण रुग्णालयात दाखल करण्यात आले. तेथे डॉ. अनिक. ेत राज्ञत यांनी प्राथमिक उपचार करून पुढील उपचारासाठी गडचिरोली जिल्हा रुग्णालयात पाठविण्यात आले.

भक्तिमार्ग

पतीला परमेश्वर मानणारी आपली संस्कृती आहे. आपण तिचा सन्मान करतो आणि या विच-राने साजरा होणाऱ्या प्रत्येक सणाचा आनंद लुटतो. सहचर्यांच्या पुरातन कल्पनांमध्ये लहानग्यांना विवाहबंधनात अडकवण्याची पद्धत होती. बालविवाह, लहान मुलीशी प्रौढाचा विवाह, प्रौढ विवाह, विधवा विवाह अशा पायऱ्या पार करत आजची कुटुंब्यवस्था स्थिरावली आहे. पण बदलाची प्रक्रिया अद्यापही सुरू आहे. कुटुंब्यवस्थेची चौकट ओलांडून लिह्व इन कडे वळणारा तरुण वर्ग याची व्हाही देतो. या नव्या आणि बदलत्या व्यवस्थेत एखाद्या माणसाला देवत्वाचा दर्जा देण्यासारखा भाबडेपणा अथवा भोळेपणा दिसत नाही, म्हणूनच या जमान्यात वटपौर्णिमेसारख्या सणांचं महत्त्व काय हा प्रश्न उपस्थित झाल्याशिवाय रहात नाही. या सणामध्ये पती-पत्नीमधील प्रेमाचा दाखला दिला आहे. सावित्री आपल्या जीवाची बाजी लावून पाण ते प्राण हरण करणाऱ्या यमाचा पाठलाग करते. बुद्धिकौशल्याने संवादात त्याच्यावर मात करते आणि पतीचे प्राण परत आणते. म्हटलं तर ही प्रीतीकथा आहे आणि म्हटलं तर अतिरंजित कल्पनाविलास आहे. या घटनेची स्मृती म्हणून वर्षानुवर्षे बायका वडाला फेऱ्या घालत आल्या आहेत. वडाला प्रदक्षिणा घालून दोरा गुंडाळायचा, घरोघरी आंब्याचं वाण घ्यायचं, सवाष्णीची ओटी भरायची आणि जन्मोजन्मी हाच पती मिळावा म्हणून देवाला प्रार्थना करायची हा या सणानिमित्त पार पडणारा उपचार. आजवर विवाहित स्त्रिया डोळे झाकून या सणाकडे बघत राहिल्या आणि घरातील वडिलधाऱ्या स्त्रियांनी सांगितलेले सगळे उपचार पार पाडत राहिल्या. आजची स्त्री मात्र झापडबड अवस्थेतून बाहेर पडली आहे. पती हा परमेश्वर नसून आपला

चांगला मित्र असवा या भावनेने ती विवाहबंधन स्वीकारत आहे. आता ती आपली त्यागमूर्ती ही प्रतिमा त्यागू इच्छित आहे. पती हेच अस्मितेचं केंद्र न राहता स्वत्व गवसलेल्या आजच्या स्त्रीला अनेक अस्मिता केंद्रं भुलवत आहे. एका अर्थी भावना आणि व्यवहार याची सुरेख सांगड घालण्यात आजची स्त्री यशस्वी ठरली आहे. म्हणूनच कदाचित सत्यवान-सावित्रीच्या कथेने ती प्रभावित होणार नाही. वडाला दोरे गुंडाळणार नाही. पण याचा अर्थ तिच्या मनात पतीप्रेम नाही अथवा परंपरांचं पालन करण्यास ती अक्षम आहे असं नाही. बदलत्या परिस्थितीतील तिचे बदललेले विचार, तिने गाठलेली यशशिखरे, तिच्या विस्तारत्या कार्यक्षमता या सर्वांचाच मागोवा घ्यायला हवा. इतकं सगळं करूनही प्रत्येक भारतीय स्त्री आपल्या कुटुंबाशीच जोडलेली असते. पक्षिणी आकाशी विहरत असली तरी तिचं चित्त घरट्यापाशी असतं. याच धर्तीवर प्रत्येक भारतीय स्त्रीचा मर्मबिंदू पती आणि तिचं घर याशिवाय दुसरा नसतो. म्हणूनच श्रद्धा, उपचार, पूजाअर्चा या चौकटीतून बाहेर पडून विचारांची सहमती, प्रतिकूल परिस्थितीमध्ये एकमेकांची साथ, एकमेकांशी जोपासलेलं मैत्र या नव्या पैलूंनी पतीपत्नीमधील नात्याचा विचार करायला हवा. कदाचित वटपौर्णिमेच्या सणाचा देखील हाच सांगावा असेल. कार्यक्षेत्र सीमित असताना किंबहुना उंबऱ्याच्या आतच विश्व समावलेलं असताना प्रत्येक प्रकारच्या सुरक्षेसाठी पूर्वीची सावित्री पतीवर अवलंबून असायची. मात्र आज परिस्थिती बदलली आहे. आज जवळपास प्रत्येक प्रांतात त्यांनी भरारी घेतली आहे. गेल्या काही वर्षांमध्ये अंतराळविज्ञान, अर्थविश्व, परराष्ट्र धोरण, संरक्षण, वन्यप्राणी संशोधन आदी क्षेत्रांमध्ये महिलांनी जोरदार मुसंडी मारल्याचं


भक्ती विशेष

आपल्या संस्कृतीत साजऱ्या होणाऱ्या बहुसंख्य सणांमध्ये स्त्रीने व्रतवैकल्यं करणं आणि पुरुषांच्या प्रगती आणि उन्नतीसाठी प्रार्थना करणं अपेक्षित आहे. वटपौर्णिमा हा सणही त्याला अपवाद नाही. आजही अनेक सावित्री पतीच्या दीर्घायुष्यासाठी वडाला प्रदक्षिणा घालतात. पण कोणा सावित्रीने हे उपचार नाकारले तर तिच्या पतीप्रेमावर शंका घेण्याची मानसिकता त्यागायला हवी. आता सत्यवानांनी अधिक

दिसत आहे. पुरुषांच्या बरोबरीने त्या कामगिरी बजावत आहेत. कुस्तीपासून बॉक्सिंगपर्यंत कोणताही क्रीडा प्रकार तिला वर्ज्य नाही. तिची यशोगाथा कुठित नाही तर प्रवाही आहे. अलिकडेच स्त्रियांना सामावून घेण्यासाठी एक नवं अवकाश सिद्ध झालं आहे. आत्तापर्यंत लष्करामध्ये स्त्रियांचा सहभाग असला तरी तो सीमित होता. लष्करामध्ये स्त्रिया वैद्यकीय, कायदा, इंजिनिअरिंग आदी क्षेत्रांमध्येच सहभागी होऊ शकायच्या. मात्र आता त्यांच्यासाठी प्रत्यक्ष रणभूमीवर शौर्य गाजवण्याची संधी उपलब्ध झाली आहे. भारताच्या लष्कर प्रमुखांनी या स्वरूपाची घोषणा केल्यानंतर अनेक युवतींच्या मनात वीरश्री जागी झाली असेल. महिलांनी लष्करामध्ये पाऊल ठेऊन बरीच वर्षे उलटली. नेव्ही कमांडर पुनीत अरोरा, १९६८ च्या वायूदलातील पहिल्या महिला अधिकारी पद्मावती बंडोपाध्याय, काबूलमध्ये भारतीय दूतावासानजीक झालेल्या हल्ल्यावेळी दोन किलोमीटर धावत जाऊन १९ अधिकाऱ्यांची सुटका करणाऱ्या लेफ्टनंट मधुमिता, लष्कर प्रमुखांना पत्र लिहून महिलांच्या लष्कर प्रवेशाविषयी आग्रह धरणाऱ्या आणि आपल्यासह

२४ कॅडेटला लष्कराची कवाड उघडून देणाऱ्या प्रिया झिंगाल अशी अनेक नावं उदाहरणादाखल देता येतील. प्रिया सेमवाल हे असंच एक नाव आहे. युद्धभूमीवर पती शहीद झालेला, पदरात चार वर्षांचं मूल... मात्र या रणरागिणीने पती निधनाचं दुःख बाजूला ठेवलं आणि देशाची सेवा करण्यासाठी ती लष्करात दाखल झाली. स्वाती सिंग या नथूला पासवर तैनात तुकडीतील एकमेव महिला होत्या. त्यांनी अत्यंत प्रभावीपणे कम्युनिकेशन्स जबाबदारी सांभाळली. गूगल सक्सेना या लष्करातील महिलेने कारगिल युद्धादरम्यान हेलिकॉप्टरद्वारे जवानांपर्यंत

सत्यवानांना समज यावी



रसद पोहचवण्याचं काम अत्यंत धाडसाने पार पाडलं. आजमितीस वायूदलामध्ये ८.३० टक्के महिला आहेत. नौदलामध्ये ४१३ महिला अधिकारी पदावर आहेत. मध्यंतरी पायलट प्लेनच्या पायलट म्हणूनही महिलांसाठी संधी उपलब्ध झाल्या. आता प्रत्यक्ष युद्धभूमीवर शौर्य गाजवण्याची संधी मिळणार असल्यामुळे महिलांसाठी एक नवं पर्व सुरू होणार

आहे. एकंदरच आता स्त्रीचं विश्व घराच्या चार भिंतीपर्यंत मर्यादित राहिलेलं नाही. असं असताना तिने घरातल्या एखाद्या जबाबदारीकडे दुर्लक्ष केलं अथवा स्वतः न पार पाडता मदतीसाठीकडून ते काम करून घेतलं तर दोष देता कामा नये. पुरुषांनी हा बदल स्वीकारायलाच हवा. तिने इतकी वर्षे मनोभावे पतीसेवा आणि कुटुंबसेवा केली. अखेरच्या क्षणापर्यंत केवळ कुटुंबाचाच विचार केला. आता तिला स्वतःचं अवकाश गवसेलं असताना पुरुषांनी पुढाकार घेण्याची आणि तिला आवश्यक ती मोकळीक देण्याची गरज आहे. अगदी कौटुंबिक पातळीपासून वैश्विक पातळीपर्यंत पुरुषी मनोवृत्तीत हा बदल घडायला हवा. हाच खरा सावित्रीचा सन्मान असेल. कारण आजही स्त्री वरिष्ठांकडे पाहण्याची पुरुषांची मनोवृत्ती पूर्वग्रहदूषित आहे. घरात आपलं वर्चस्व असावं या भावनेने पछाडलेला पुरुष कार्यालयात एखाद्या कर्तव्यार स्त्रीला आपल्यापुढे जा-ताना पाहू शकत नाही. इतकंच नव्हे तर सर्वच क्षमतांच्या बाबतीत उणा असणारा पुरुष एखाद्या स्त्री वरिष्ठाने दिलेल्या आज्ञांचं पालन करताना आतून डिवचला जातो. माहिती-तंत्रज्ञान क्षेत्रा-तील स्त्रियांवर होणाऱ्या अत्याचाराच्या काही घटनांद्वारे ही पुरुषी मनोवृत्ती प्रकर्षाने पुढे आली आहे. घरामध्ये पुरुषांना स्त्रीचं उत्पन्न हवं आहे मात्र अधिकार देण्याची वेळ आली की ते मागे हटतात. पुरुषांनी ही दाम्भिकता आता सोडायला हवी. पती पत्नी ही कुटुंबाची दोन चाकं असतात त्याप्रमाणे पुरुष आणि महिला ही समाजाची दोन चाकं असतात. आता ही दोन चाकं समान पा-तळीवर, समान वेगाने, समान क्षमतेने धावण्यास सज्ज आहेत. त्याचा लाभ घ्यायला हवा. वैयक्तिक हेवेदावे, फुकाचा अहंगंड, वर्चस्वाच्या कल्पित भावना या सर्वांपलिकडे जाऊन एक माणूस म्हणून स्त्रीचा स्वीकार करणं आणि तिला तिच्या कार्यक्षेत्रामध्ये मनाजोगतं काम करू देणं हे प्रत्येक पुरुषाचं कर्तव्य आहे. आत्तापर्यंत अनेक सावित्रींनी स्वतःला सिद्ध केलं आहे. तेव्हा आता सत्यवानांची वेळ आहे...

अंगी सहनशीलता हवी

आयुष्यात यशस्वी होण्यासाठी अंगी सहिष्णुता बाणायला हवी. सहिष्णुतेचं महत्त्व आपण कथेतून जाणून घेऊ या... महात्मा सरयूदास यांचा जन्म गुजरातमधल्या पारडी गावात झाला होता. भोगीलाल हे त्यांचं पाळण्यातलं नाव होतं. **बोध** लहानपणी त्यांना शेजारी राहणाऱ्या बजा भगत यांची साथ मिळाली. सरयूदास मामाच्या घरी राहून त्यांचा व्यवसाय सांभाळत असत. काही काळानंतर सरयूदास यांचा विवाह झाला पण त्यांची पत्नी फार काळ जिवंत राहू शकली नाही. एके दिवशी सरयूदास रेल्वेने प्रवास करत होते. गाडीत प्रचंड



समजून घेण्यासाठी तू मला वारंवार पाय मारतो आहेस ना? अजिबात संकोच करू नकोस. मला तुझी सेवा करण्याची संधी दे. असं म्हणत त्यांनी त्या माणसाचा पाय मांडीवर ठेवला आणि कुरवाळू लागले. सरयूदासांच्या या वर्तनाने त्या माणस-ला लाजल्यासारखं झालं. तो सरयूदासांची क्षमा मागू लागला. त्यांना म्हणला, तुम्ही महान आहात. माझी चूक झाली. मला क्षमा करा. तुम्ही महात्मा आहात. मला आता याची जाणीव झाली आहे. माणसाने सहनशीलता अंगी जोपासली पाहिजे. हाच गुण माणसाला प्रगतीपथावर घेऊन जातो. सरयूदासांकडून आपल्याला हाच बोधा घेता येईल.

प्रत्येक धार्मिक व्यक्तीच्या घरात देवघर असतं. घरात पूजाप्रार्थनाही केली जाते. पण कळत-नकळत होणाऱ्या काही चुकांमुळे आपल्याला इच्छित लाभ मिळत नाहीत. पूजा अर्चनेचं योग्य फळ मिळण्यासाठी नेमकं काय करायला हवं याविषयी... * देवघरातल्या मूर्तीचा आकार फार मोठा असू नये. देवघरातलं शिवलिंग हाताच्या अंगठ्यापेक्षा मोठं असू नये. शिवलिंगाचं पूजन करताना अनेक नियमांचं पालन करावं लागतं. त्यामुळे छोटं शिवलिंग योग्य ठरतं. तसंच इतर देवांच्या मूर्तीही छोट्या असायला हव्यात. * पूजा करणाऱ्याचं तोंड पश्चिमेला असेल तर अधिक लाभ मिळतात. यासाठी देव-घराचं तोंड पूर्वेकडे असायला हवं. पूजा करणाऱ्या व्यक्तीचं तोंड पूर्वेकडे असलं तरी चांगले लाभ मिळू शकतील. * देवघर असलेल्या ठिकाणी भरपूर प्रकाश असला पाहिजे. दिवसातला काही काळ



तरी सूर्यकिरणं या ठिकाणी पोहोचली पाहिजेत. हवाही खेळती असायला हवी. सूर्याच्या उर्जेमुळे वाता-वर्णातली नकारात्मकता दूर होऊन सकारात्मक ऊर्जा वाढते. * घरात देवघर असेल तर सकाळ संध्याकाळ पूजा करायला हवी. देवपूजा करताना घंटा वाजवा. घरभर घंटेचा आवाज निनादू द्या. घंटेच्या आवाजामुळे घरातली नकारात्मकता दूर होऊन सकारात्मक ऊर्जेचा

वास राहतो. * देवाला ताजी फूल अर्पण करा. तसंच पूजनासाठी भरलेलं पाणीही ताजं हवं. तुळशीची पानं आणि गंगाजल कधीही शिळं होत नाही. त्यामुळे त्याचा वापर कधीही करता येतो. वास घेतलेलं किंवा खराब फूल देवाला अर्पण करू नये. * देवघराच्या ठिकाणी चामड्याच्या वस्तू, पादत्राणं नेऊ नये तसंच देवघरात पूर्वजांचे तसंच मृत व्यक्तीचे फोटो असू नयेत. घरात दक्षिणेकडच्या भिंतीवर मृत व्यक्तींचे फोटो लावता येतील. * देवघराच्या आसपास शौचालय असू नये. * दररोज रात्री देवघर पडद्याने झाकून टाका. यामुळे देवाच्या विश्रांतीत बाधा येत नाही.

श्रीखंड महादेव यात्रा

हिंदू धर्मानुसार अनेक धार्मिक यात्रा पुण्यादायी मानण्यात आल्या आहेत. कैलास-मानसर-नेवर, अमरनाथ, चार धाम, नर्मदा परिक्रमा अशा यात्रा करून पुण्य पदरात पाडून घेण्याचा भाविकांचा उद्देश असतो. हिमाचल प्रदेशमधल्या श्रीखंड महादेवाच्या दर्शनासाठी जाणारी श्रीखंड महादेव यात्राही पुण्यदायी मानली जाते. जून-जुलै महिन्यात या यात्रेचं आयोजन केलं जातं. या यात्रेविषयी... * हिमाचल प्रदेशमधल्या द ग्रेट हिमायलन राष्ट्रीय उद्यान-जवळ श्रीखंड म

हादेवाचं मंदिर आहे. इथल्या पर्वत शिखरावर साक्षात महादेवाचा वास असल्याचं इथली मंडळी मानतात. * या मंदिरातलं शिवलिंग ७२ फूट उंच आहे. हे स्थान निसर्गरम्य असून हिरवाईने नटलेल्या वळणावळणाच्या रस्त्याने ही यात्रा करायची असते. या काळात इथलं वातावरण खूप आल्हादादायी असतं. * ही यात्रा पूर्ण करण्यासाठी तब्बल १८,५७० फूट अंतर पार करावं लागतं. अमरना-थप्रमाणे ही यात्राही कठिण मानली जाते. पण भोलेबाबांच्या नावाचा जयघोष करत भाविक ही यात्रा पूर्ण करतात. * या काळात ऑक्सिजनची कमरता जाणवते. त्यामुळे श्वसनाचा त्रास किंवा

हृदयविकार असलेल्यांनी यात्रेआधी डॉक्टरांचा सल्ला घ्यायला हवा. **तेलफ हेल्प** * या यात्रेला पौराणिक महत्त्व आहे. पौराणिक कथेनुसार या स्थानी भस्मासूराचा वध झाला. भस्मासूर नावाच्या राक्षसाने शंकराला प्रसन्न करून घेऊन ज्याच्या डोक्यावर आपण हात ठेऊ, तो भस्म होईल असा वर मागून घेतला होता. यामुळे भस्मासूर खूप मातला होता. या भस्मासूराला पार्वतीशी विवाह करण्याची इच्छा झाली. शंकराच्या डोक्यावर हात ठेऊन त्यालाच भस्म करण्याचं कारस्थान भस्म Iसूराच्या डोक्यात शिजू लागलं. त्याच वेळी विष्णूने मोहिनी रूप घेऊन भस्मासूरासोबत नृत्य केलं आणि त्याला स्वतःच्याच डोक्यावर हात ठेवायला भाग पाडलं. यामुळे भस्मासूर जळून नष्ट झाला. हे स्थान श्रीखंड म हादेव मंदिराच्या जवळ असल्याचं बोललं जातं.

शांत झोप, आरोग्याची गुरुकिल्ली



आपण निद्रादेवीच्या अधीन होतो. त्यामुळे दिवसाची सुरुवात फार चांगली होत नाही. दिवसभराच्या अस्वस्थतेमागे अपुरी झोप हे महत्त्वाचं कारण मानलं जातं. त्यामुळे झोपण्याआधी एक प्रयोग करता येईल. झोपण्याच्या खोलीत पलंगावर किंवा इतर कोणत्याही स्थानावर मांडी घालून बसा आणि 'ओम'चं उच्चारण करा. हा उच्चार अशा पद्धतीने व्हायला हवा की संपूर्ण शरीरात ओमचा आवाज गुंजावा. ओमचा आवाज आपल्या शरीरात गुंजतोय, अशी कल्पना करायला हवी. दीर्घ श्वास घेऊन ओम म्हणा. ओमचा आवाज संपूर्ण शरीरात पसरला असल्याची कल्पना करा. जिथे थांबाल तो क्षण शून्याचा. पुढच्या वेळी या शून्यापासूनच सुरुवात करा. त्यानंतर पुन्हा ओम म्हणा. दोन ओममधल्या शून्याचा काळ जेवढा दीर्घ तेवढी गाढ झोप येईल. गाढ झोपेमुळे आहार-विहाराच्या चुकीच्या सवयींच्या दुष्परिणामांपासून बचाव होईल. खाण्या-पिण्याबाबत तडजोड केली तरी हरकत नाही पण झोपेच्या बाबतीत कोणतीही तडजोड करू नका. * घराचं स्वयंपाकघर स्वच्छ असायला हवं. स्वयंपाक झाल्यानंतर ओटा नीट धुवून ठेवा. कचऱ्याचा डबाही स्वच्छ करा. * घराच्या उत्तर दिशेची भिंती निळ्या रंगाने रंगवून घ्या. या ठिकाणी निळ्या रंगाच्या काही वस्तू ठेवता येतील. या ठिकाणी लाल किंवा इतर कोणते गडद रंग लावू नका. यामुळे घरात नकारात्मकता निर्माण होवू शकते. * घराचं प्रवेशद्वार नीटनेटक आणि स्वच्छ असायला हवं. घराचं प्रवेशद्वार उत्तर, पश्चिम किंवा दक्षिण दिशेला असावं. दक्षिण-पश्चिमेला असलेल्या प्रवेशद्वारांमध्ये घरात नकारात्मक प्रभाव निर्माण होतो. * स्वयंपाकघराला लाल, केशरी किंवा गुलाबी रंग द्यावा. * घराच्या पश्चिम कोपऱ्याला पांढरा किंवा पिवळा रंग द्यावा. या कोपऱ्यात पैसा ठेवता येईल. घराच्या दक्षिण-पश्चिम कोपऱ्यात अश्यासिका किंवा वाचनालय असावं.

आपण निद्रादेवीच्या अधीन होतो. त्यामुळे दिवसाची सुरुवात फार चांगली होत नाही. दिवसभराच्या अस्वस्थतेमागे अपुरी झोप हे महत्त्वाचं कारण मानलं जातं. त्यामुळे झोपण्याआधी एक प्रयोग करता येईल. झोपण्याच्या खोलीत पलंगावर किंवा इतर कोणत्याही स्थानावर मांडी घालून बसा आणि 'ओम'चं उच्चारण करा. हा उच्चार अशा पद्धतीने व्हायला हवा की संपूर्ण शरीरात ओमचा आवाज गुंजावा. ओमचा आवाज आपल्या शरीरात गुंजतोय, अशी कल्पना करायला हवी. दीर्घ श्वास घेऊन ओम म्हणा. ओमचा आवाज संपूर्ण शरीरात पसरला असल्याची कल्पना करा. जिथे थांबाल तो क्षण शून्याचा. पुढच्या वेळी या शून्यापासूनच सुरुवात करा. त्यानंतर पुन्हा ओम म्हणा. दोन ओममधल्या शून्याचा काळ जेवढा दीर्घ तेवढी गाढ झोप येईल. गाढ झोपेमुळे आहार-विहाराच्या चुकीच्या सवयींच्या दुष्परिणामांपासून बचाव होईल. खाण्या-पिण्याबाबत तडजोड केली तरी हरकत नाही पण झोपेच्या बाबतीत कोणतीही तडजोड करू नका. * घराचं स्वयंपाकघर स्वच्छ असायला हवं. स्वयंपाक झाल्यानंतर ओटा नीट धुवून ठेवा. कचऱ्याचा डबाही स्वच्छ करा. * घराच्या उत्तर दिशेची भिंती निळ्या रंगाने रंगवून घ्या. या ठिकाणी निळ्या रंगाच्या काही वस्तू ठेवता येतील. या ठिकाणी लाल किंवा इतर कोणते गडद रंग लावू नका. यामुळे घरात नकारात्मकता निर्माण होवू शकते. * घराचं प्रवेशद्वार नीटनेटक आणि स्वच्छ असायला हवं. घराचं प्रवेशद्वार उत्तर, पश्चिम किंवा दक्षिण दिशेला असावं. दक्षिण-पश्चिमेला असलेल्या प्रवेशद्वारांमध्ये घरात नकारात्मक प्रभाव निर्माण होतो. * स्वयंपाकघराला लाल, केशरी किंवा गुलाबी रंग द्यावा. * घराच्या पश्चिम कोपऱ्याला पांढरा किंवा पिवळा रंग द्यावा. या कोपऱ्यात पैसा ठेवता येईल. घराच्या दक्षिण-पश्चिम कोपऱ्यात अश्यासिका किंवा वाचनालय असावं.



आतंदी राहण्यासाठी...

प्रत्येकाला जीवनात आनंद हवा असतो. आनंदाची, समाधानाची व्याख्या व्यक्तीसापेक्ष बदलत असते. आनंद, समाधान प्रत्येकाच्या मानसिकतेवर अवलंबून असतं. सुख आणि आनंद मिळवण्यासाठी पुर-णामध्ये काही उपाय सांगण्यात आले आहेत. या उपायांनी आयुष्यात सुख नांदू शकतं. * धार्मिक पुस्तकं, पुराणं आणि मासिकांचं वाचन म्हणजे ब्रह्म यज्ञ. यातून आपण ज्ञान घ्यायला हवं. धार्मिक साहित्याच्या वाचनामुळे आंतरिक शांततेची अनुभूती मिळते. यामुळे आनंदही मिळतो. * पिंडदान, श्राद्धकर्म आणि इतर धार्मिक विधींद्वारे पितरांच्या प्रती कृतज्ञता व्यक्त केली पाहिजे. याला पित्र यज्ञ असे म्हटलं जातं. पूर्वजांच्या नित्य स्मरणाने त्यांचे आशीर्वाद मिळतात. शिवाय आंतरिक शांतताही मिळते. **धर्मशास्त्रातून** * विविध देवीदेवतांचं स्मरण म्हणजे देव यज्ञ. यामुळे आपल्याला परमेश्वराचे आशीर्वाद प्राप्त होतात. दैनंदिन आयुष्यात परमेश्वराचं स्मरण करत रहायला हवं. * भूतयज्ञ म्हणजे भूतदत्त. इतरांना मदत करणं, पशुपक्ष्यांची काळजी घेणं यामुळे तुमची चांगली कर्म वाढतात. * घरी आलेल्या पाहुण्यांची नीट काळजी घ्यायला हवी. पाहुणा कितीही मोठा किंवा लहान असला तरी त्यांच्या सरबराईत कोणतीही कमरता राहता कामा नये. याला अतिथी यज्ञ असे म्हटलं जातं. * निसर्गाच्या सानिध्यात काही काळ चाला. यामुळे तुम्हाला आनंद मिळतो. * जुन्या मित्रमैत्रिणींना भेटा. त्यांच्यासोबत वेळ घालवा. यामुळे आनंद वाढतो. * चांगली कर्म करा. लोकांना मदत करा. यामुळे मनःशांती लाभेल.

वास्तुशास्त्रानुसार घरातल्या दिशांचं,

आणि प्रत्येक कोपऱ्याचं वेगळं महत्त्व असतं. घराच्या प्रत्येक कोपऱ्याची रचना वास्तूशास्त्रानुसार करण्यात आली तर घरात समृद्धी आणि सम धान नांदतं. फक्त एवढंच नाही तर कुटुंबातल्या सदस्यांना मानसिक शांतता लाभते. म्हणूनच घरातल्या प्रत्येक कोपऱ्याची माहिती घेणं गरजेचं आहे. त्याविषयी... * घराचा उत्तर-पश्चिम कोपरा समृद्धी आणि सकारात्मकतेचं प्रतिक असतो. घराचा हा कोपरा कधीही अंधारात असू नये. हा कोपरा अंधारात असेल तर घरात नकारात्मक शक्तींचा प्रभाव वाढतो. * घराच्या दक्षिण दिशेचा अधिपती म्हणजे साक्षात यमराज. घराच्या या कोपऱ्यात दार किंवा तिजोरी, कपाट असू नये. या कोपऱ्यात दार किंवा कपाट असेल तर घरातल्या सदस्यांमध्ये कटूता निर्माण होऊ शकते. तसंच

अपमृत्यूचं भय असतं.

* ज्येष्ठ कुटुंबप्रमुखाची खोली घराच्या दक्षिण-पूर्व दिशेला असू नये. या दिशेला खोली असेल तर घरात नकारात्मकता नांदते. विभक्त कुटुंबातल्या कुटुंबप्रमुखाची खोलीही या दिशेला असू नये. * घराच्या उत्तर-पूर्व कोपऱ्यात स्वयंपाकघर असू नये. यामुळे घराचं आर्थिक

असे असावे घराचे कोपरे

नियोजन कोलमडून आर्थिक अडचणी निर्माण होऊ शकतात. * आंधोळीनंतर बाथरूम घाण ठेऊ नये. साचलेलं पाणी काढून टाकावं. सुगंध फवारावा. ओले कपडे वाळव घालावे. * पाणी वाया घालवणं हा खूप मोठा वास्तूदोष मानला जातो. गरजेइतकं पाणी वा-परा. घरातले गळके नळ दुरुस्त करून घ्या. * सूर्योदयापूर्वी उठायला हवं. सूर्याची किरणं अंगावर घ्यायला हवी. सूर्योदय म्हणजे नवी सुरुवात. त्यामुळे दिवसाची सुरुवातही आनंदाने करायला हवी. * सूर्यास्ताच्या वेळी झोपू नये. या वेळी दोन प्रहर एकत्र येत असतात. सूर्यास्तानंतर संपूर्ण अंधार झाल्यावरच झोपावं.

वास्तू भक्ती

किंवा गुलाबी रंग द्यावा. * घराच्या पश्चिम कोपऱ्याला पांढरा किंवा पिवळा रंग द्यावा. या कोपऱ्यात पैसा ठेवता येईल. घराच्या दक्षिण-पश्चिम कोपऱ्यात अश्यासिका किंवा वाचनालय असावं.



नागपुरात येणार आंतरराष्ट्रीय अँग्री बिझनेस स्कूल स्पेनच्या तज्ज्ञ शिष्टमंडळाने दिली सहमती

■ महासागर प्रतिनिधी, नागपूर, दि. ७ :

विदर्भातील शेतकऱ्यांचे उत्पन्न वाढावे, त्यांच्या उत्पादनांना जागतिक बाजारपेठ मिळावी आणि आधुनिक कृषी तंत्रज्ञानामध्ये तरुणांना प्रशिक्षित करून सक्षम करणे हे अँग्रीव्हिजनचे ध्येय असून, याच माध्यमातून नागपुरात अँग्रीव्हिजन ग्लोबल अँग्री बिझनेस स्कूल सुरू करण्याचा निर्धार केला असल्याचे केंद्रीय रस्ते वाहतूक व महामार्ग मंत्री नितीन गडकरी यांनी येथे सांगितले.

शेतीही फायदेशीर होऊ शकते, फक्त त्यासाठी योग्य मार्गदर्शन, प्रशिक्षण आणि संधी उपलब्ध करून देणे आवश्यक आहे. अँग्रीव्हिजन अँग्री बिझनेस स्कूल हे या दृष्टीने एक महत्वाचे पाऊल ठरेल. विदर्भातील तरुणांना जागतिक कृषी नवकल्पनांची माहिती मिळावी, त्यांना स्टार्टअपस व



नियातीसाठी मार्गदर्शन व्हावे, हा आमचा उद्देश आहे असे गडकरी म्हणाले. या उपक्रमाच्या तयारीसाठी स्पेनमधील एक उच्चस्तरीय तज्ज्ञ शिष्टमंडळ शुक्रवारी विदर्भाच्या दौऱ्यावर आले होते. या शिष्टमंडळाशी चर्चा करताना ते बोलत होते.

विदर्भातील संज्ञा व फलोत्पादक शेतकऱ्यांचे उत्पन्न आणि उत्पादन वाढवण्यासाठी केंद्रीय मंत्री गडकरी यांच्या पुढाकाराने स्पेन येथील डेव्हीस मॅरिनो, फ्रांसिस्को जॉन्डियर आणि जॉन अँटीनो या तज्ज्ञांनी संज्ञा उत्पादक क्षेत्रांचा दौरा करून शेतकऱ्यांशी थेट

संवाद साधला. शेतकऱ्यांच्या गरजा, अडचणी आणि संधी यांचा त्यांनी अभ्यास केला. दौऱ्यानंतर त्यांनी केंद्रीय मंत्री नितीन गडकरी यांच्याशी सविस्तर चर्चा केली आणि नागपुरात आंतरराष्ट्रीय दर्जाचे अँग्री बिझनेस स्कूल सुरू करण्यास सहमती दर्शविली. याप्रसंगी अँग्रीव्हिजन फाउंडेशनमार्फत भारत व स्पेनमधील कृषी तंत्रज्ञानाच्या आदान-प्रदानासाठी विशेष उपक्रम हाती घेण्यात येणार असल्याचेही जाहीर करण्यात आले. या प्रयत्नांतून विदर्भातील शेतकरी व तरुणांना कृषी क्षेत्रात नवसंधी उपलब्ध होणार आहेत.

यावेळी कांचन गडकरी यांच्यासह, अँ फाउंडेशनचे अध्यक्ष रवी बोरटकर, मार्गदर्शक डॉ. सी. डी. मायी, महाअँग्रीजचे अध्यक्ष श्रीधर ठाकरे, डॉ. पंधरा वर्षे सत्ता कारण सोडले पाहिजे असा टोला बावनकुळे यांनी हाणला. राहुल गांधी यांनी २०२४ च्या निवडणुकीत ३१ लाख मतदारांची वाढ

राहुल गांधी आणि शरद पवार यांनी पुढील १५ वर्षे सत्तेचा विचार सोडावा

■ महासागर प्रतिनिधी, नागपूर, दि. ७ :

राहुल गांधी वा शरद पवार यांनी पुढील पंधरा वर्षे तरी सत्तेचा विचार करू नये. कारण लोकांना विकास हवा आहे. आणि त्यासाठीच लोक भाजपासह महायुतीला निवडून देतात, असा पलटवार भाजपा प्रदेशाध्यक्ष चंद्रशेखर बावनकुळे यांनी माध्यमांशी बोलताना केला.

शरद पवार यांनी महाविकास आघाडीत काय सुरू आहे ते पाहिले पाहिजे. भाजपा आणि महायुती प्रचंड मजबुत आहे. आम्ही सोबत लढणार आहोत. आवश्यक असेल तिथे स्थानिक परिस्थिती पाहून मैत्रीपूर्ण लढू. पण राज्यात महायुतीच निवडून येणार आहे. हे लक्षात घेता शरद पवार यांनी पुढची पंधरा वर्षे सत्ता कारण सोडले पाहिजे असा टोला बावनकुळे यांनी हाणला.

राहुल गांधी यांनी २०२४ च्या निवडणुकीत ३१ लाख मतदारांची वाढ



भाजपा प्रदेशाध्यक्षांचा विरोधकांना सल्ला

३१ जागा त्यांना तर १७ जागा आम्हाला मिळाल्या. त्यावेळी राहुल गांधी ओव्हर कॉन्फिडंट झाले.

महायुतीच्या सर्व कार्यकर्त्यांच्या प्रयत्नांने आम्ही ३ कोटी १७ लाखवर गेलो

संशयास्पद असल्याचे म्हटले आहे. मात्र, २००९ मध्ये लोकसभा निवडणुकीत ७ कोटी २९ लाख रू४ हजार मतदार होते, आणि त्याच वर्षी ऑक्टोबरमध्ये झालेल्या विधानसभा निवडणुकीत ही संख्या ७ कोटी ५९ लाख ६८ हजारांवर पोहोचली होती.

तेव्हा राहुल गांधींनी निवडणूक आयोगावर विश्वास ठेवला होता. आता मात्र पराभवाच्या भीतीने ते आयोगावर संशय व्यक्त करीत आहेत. लोकसभेत

आणि ते २ कोटी १७ लाखवर आले म्हणजे त्यांचे ३३ लाख मते कमी झालेली राहुल गांधी अभ्यास करीत नाही. डबल इंजिन सरकार असल्याने मतदार विकासावर मतदान करतात. पुढची १५ वर्षे राहुल गांधी आणि सर्वांनी विसरून जावी. पुढचा काळा विकासाचा काळ आहे. आणि या काळात नॉन डेव्हलपमेंट व्हिजन असलेल्यांना जनता मतदान करणार नाही, असे बावनकुळे यांनी सांगितले.

शिवराज्याभिषेक सोहळा तारखेनुसार नव्हे तिथीनुसार साजरा होणार

■ महासागर प्रतिनिधी, नागपूर, दि. ७ :

महाराष्ट्राच्या स्वातंत्र्य आणि संस्कृतीचे प्रतीक असलेले छत्रपती शिवाजी महाराज हे राज्यासाठी आराध्य दैवत आहेत. त्यांची धैर्य, नेतृत्वगुण आणि न्यायप्रियता महाराष्ट्रातील लोकांसाठी प्रेरणादायक आहे. शिवाजी महाराजांनी जनतेच्या मतांवर भर देऊन स्वराज्य स्थापन केले. शिवाजी महाराज महाराष्ट्राच्या इतिहासात एक आदर्श राजा म्हणून ओळखले जातात. छत्रपती शिवाजी महाराज यांचा राज्याभिषेक सोहळा ६ जून १६७४ रोजी रायगड किल्ल्यावर पार पडला. हा दिवस मराठी इतिहासातील एक अत्यंत महत्त्वपूर्ण आणि गौरवशाली घटना मानली जाते. या दिवशी शिवाजी महाराजांचा विधीपूर्वक अभिषेक झाला आणि त्यांनी औपचारिकपणे छत्रपती ही उपाधी धारण केली. शिवप्रेमी दरवर्षी ६ जूनला मोठ्या जल्लोषात शिवराज्याभिषेक सोहळा साजरा करतात. मात्र यंदा हा सोहळा

तिथीप्रमाणे ९ जून रोजी साजरा करण्यात यावा अशा आशयाचे परिपत्रक राज्याच्या विधी व न्याय विभागाने शुक्रवारी काढले. मुख्यमंत्री देवेंद्र फडणवीस यांच्या परवानगीने हा निर्णय घेतला गेला असल्याचे परिपत्रकात नमूद करण्यात आले आहे.

सरकारी व शैक्षणिक संस्थांमध्ये ६ जूनच्या दिवशी विशेष कार्यक्रम, व्याख्याने व सांस्कृतिक उपक्रमांचे आयोजन केले जाते. छत्रपती शिवाजी महाराजांच्या राज्याभिषेकाच्या दिनांकाबाबत तारीख आणि तिथी यामध्ये काही प्रमाणात गोंधळ व मतभेद आढळतो. ऐतिहासिक दृष्टिकोनातून शिवाजी महाराजांचा राज्याभिषेक ६ जून १६७४ रोजी रायगड किल्ल्यावर झाला होता. ही तारीख ग्रेगोरियन कॅलेंडरनुसार निश्चित करण्यात आलेली असून, सरकारी दस्तावेज आणि बहुतेक शालेय-पुस्तकांमध्ये याच तारखेचा उल्लेख आढळतो. मात्र, हिंदू पंचांगानुसार हा अभिषेक ज्येष्ठ शुद्ध त्रयोदशी या तिथीला झाला होता. चंद्रमान

पंचांगामुळे ही तिथी दरवर्षी बदलते आणि कधी ५ जून, कधी ७ जून किंवा इतर तारखेला येते. त्यामुळे काही ठिकाणी राज्याभिषेक दिन पंचांगानुसार साजरा केला जातो. यंदा तिथीनुसार राज्याभिषेक दिन ९ जून रोजी येत आहे. या पार्श्वभूमीवर २ जून २०२५ रोजी बार काउंसिल ऑफ महाराष्ट्र आणि गोवाच्या सदस्याने तिथीनुसार राज्याभिषेक साजरा करण्याबाबत पत्र पाठविले होते. विधी व न्याय विभागाने ५ जून रोजी याबाबत पत्र पाठविले. यानंतर मुख्यमंत्री देवेंद्र फडणवीस यांनी मान्यता प्रदान केल्यावर ६ जून रोजी कार्यासन अधिकारी वैशाली बारडे यांच्या नावाने परिपत्रक काढले गेले. परिपत्रकानुसार, राज्याच्या न्याय व विधी विभागाच्या अंतर्गत येणारे सर्व कार्यालये तसेच राज्यातील सर्व जिल्हा व सत्र न्यायालयात, सरकारी वकीलांच्या कार्यालयात ९ जून रोजी तिथीप्रमाणे शिवराज्याभिषेक दिन साजरा करण्यात येणार आहे.

महाराष्ट्र वनक्षेत्र : सत्य व भ्रामक साधक-बाधक चर्चा

■ महासागर प्रतिनिधी, नागपूर, दि. ७ :

देशातील वनक्षेत्राच्या संदर्भात जी आकडेवारी जाहीर करण्यात येते ती नेहमीच वादग्रस्त राहिलेली आहे. उपग्रहाच्या मध्यमातून सर्वेक्षण झाल्यानंतर काही वर्षांपूर्वी सत्य समोर आले आहे. नुकतेच महाराष्ट्र वनविभागाच्या अधिकाऱ्याने हरित क्षेत्रफळच्या वाढीच्या संदर्भात काही आकडे जाहीर केले. त्यातील सत्य जाणून घेणे या क्षेत्रातील कार्यरत असणाऱ्या व वनांच्या बाबतीत रुची घेणाऱ्या नागरिकांसाठी समजून घेणे आवश्यक आहे. वनराई फाउंडेशनच्या वतीने महाराष्ट्र वनक्षेत्र : सत्य व भ्रामक या विषयावरील साधक-बाधक चर्चा रविवार दि. ८ जून, २०२५ सायं ५.०० वाजता महाराष्ट्र राष्ट्रभाषा संकुलातील श्रीमंत बाबुराव धनवटे सभागृह, शंकरनगर चौक, नागपूर येथे करण्यावे जोडिले आहे. या प्रसंगी यादव तरटे पाटील, माजी सदस्य, राज्य वन्यजीव मंडळ, मा.डॉ. योगेश्वर दुधपचारे, वन क्षेत्रातील गाढे अभ्यासक व मा राखी चव्हाण, ज्येष्ठ पत्रकार हे मान्यवर सहभागी होतील.

महाराष्ट्रात विधान सभेची झालेली निवडणूक ही मॅच फिक्सिंग काँग्रेस विधिमंडळ नेते विजय वडेटीवार यांचे विधान

■ महासागर प्रतिनिधी, नागपूर, दि. ७ :

महाराष्ट्रात झालेली विधानसभा निवडणूक ही मॅच फिक्सिंग होती, या निवडणुकीत नेमकी काय झाले याचे सत्य लोकसभेचे विरोधी पक्षनेते राहुल गांधी यांनी मांडले आहे. दम असले तर यावर खुलासा करावा असे काँग्रेस विधिमंडळ नेते विजय वडेटीवार म्हणाले. विरोधी पक्षनेते राहुल गांधी यांनी आज महाराष्ट्रात निवडणुकीत झालेले मतदान, २०२४ लोकसभा निवडणुकी नंतर विधानसभा निवडणुकीत मतदारांची वाढलेली संख्या आणि महाराष्ट्रात मतदारांची वेळ संपल्यावर अचानक वाढलेली मतदारांची टक्केवारी याबाबत विविध लेखातून भूमिका मांडली आहे.



मुळात केंद्रीय निवडणूक आयोगाचे आयुक्त निवडण्याची प्रक्रियाच संदोष आहे. त्यानंतर विविध यंत्रणांना हाताशी धरून सत्ताधाऱ्यांनी निवडणूक जिंकली असा आरोप विधिमंडळ नेते वडेटीवार यांनी केला. मतदारांची वेळ

संपल्यावर २०२४ विधानसभा निवडणुकीत साडे आठ टक्के सरासरीने मतदानाची टक्केवारी वाढते हे संशयास्पद आहे. त्यामुळे महाराष्ट्रात बेईमान पद्धतीने सरकार आलेले आहे. विरोधी पक्षनेते राहुल गांधी यांनी वस्तुनिष्ठ माहिती दिली आहे, यावर संबंधितांनी खुलासा केला पाहिजे अस ही वडेटीवार म्हणाले.

राज्यात उद्धव ठाकरे आणि राज ठाकरे एकत्र येणार अशा चर्चा सुरू आहे. राज्यातील महाराष्ट्र विरोधी सरकार घालवण्यासाठी ठाकरे बंधू एकत्र येत असतील तर त्याचे आम्ही स्वागत करतो असे वडेटीवार म्हणाले. ठाकरे बंधू एकत्र येण्याची

भीती सत्ताधाऱ्यांना का वाटते? त्यांच्या युतीच्या वातम्यांनी सत्ताधारी का अस्वस्थ होत आहेत असा सवाल ही वडेटीवार यांनी उपस्थित केला. राज्यात सारथी, बाटी, महाज्योती यांना समान निधी वाटप केल्याचा दावा सरकार करत आहे. अस असले तरी सारथीला इमारत आणि हॉस्टेल बांधण्यासाठी अधिकचा निधी दिला आहे.इतर संस्थांना कमी निधी दिला आहे. महाराष्ट्राची तिजोरी ही ओबीसी समाजासाठी नाही का? निवडणुकीत भाजप ओबीसी समाजाची मत घेते आणि सरकार आल्यावर मात्र त्यांना दुर्लक्ष करतात हा अन्याय आहे. सरकारने सर्वांना समान निधी आणि न्याय द्यावा अशी मागणी विधिमंडळ नेते विजय वडेटीवार यांनी केली.

पाकिस्तानहून परतलेली सुनीता जामगडे मानसिक रुग्ण ?

■ महासागर प्रतिनिधी, नागपूर, दि. ७ :

कपिलनगर पोलीस ठाण्याच्या हद्दीत संत कबीर नगर भागात राहणारी सुनीता जामगडे काही दिवसांपूर्वी नियंत्रण रेखा (एलओसी) ओलांडून पाकिस्तानात गेली होती. सुनीता कारगिलजवळील हुंदरमान गावातून पाकिस्तानात गेली आणि तेथील एका धर्मगुरूला भेटली. याप्रकरणी नागपूर पोलिसांनी तिला अटक करून जेएमएफसी न्यायालयात हजर केले होते. न्यायालयाने तिला २ जूनपर्यंत पोलीस कोठडीत ठेवण्याचे आदेश दिले होते. कोठडी संपल्यानंतर तिला पुन्हा न्यायालयात हजर करण्यात आले आणि न्यायालयाने तिला न्यायालयीन कोठडीत पाठवले. सध्या ती नागपूरच्या मध्यवर्ती कारागृहात आहे. या प्रकरणात तिला जिल्हा

मानसिक परीक्षणासाठी अर्ज

सुनीता ४ मे रोजी स्वतःच्या १२ वर्षीय मुलासोबत घरून निघाली होती. कारगिल बॉर्डरवरील शेवटचे गाव असलेल्या हुंदरमानमध्ये ती पोहोचली. तिथे गेल्यानंतर मुलाला परत येते असे सांगून एकटीच निघून गेली. तत्पूर्वी मुलाला घरी पाठवत असल्याचे बहिणीला फोन करून सांगितले. स्थानिक लोकांनी मुलाला लक्षाख पोलीसांच्या स्वाधीन केले होते.

विधी सेवा प्राधिकरणांमार्फत मोफत वकील देण्यात आला आहे. न्यायालयीन कोठडीत असणाऱ्या सुनीता जामगडेच्या जामीनासाठी अर्ज दाखल केला जाणार असल्याची सुरवातीला चर्चा होती, मात्र जामीन अर्ज

दाखल न करता सुनीताच्या मानसिक स्थितीबाबत अर्ज दाखल केला गेला.

मात्र, आता त्यांनी सुनीता ही मागील ३-४ वर्षांपासून मानसिक विकाराने ग्रस्त असल्याचे नमूद करत तिच्या मानसिक परीक्षणासाठी अर्ज दाखल केली आहे. या अर्जात सुनीता नागपूरच्या प्रादेशिक मानसिक रुग्णालयात उपचार घेत असल्याची माहिती देण्यात आली आहे. त्यामुळे तिची वैद्यकीय महाविद्यालयातील मानसोपचार तज्ज्ञांकडून तपासणी करून आहवाल सदर करण्याचे आदेश द्यावेत, अशी मागणी न्यायालयाकडे करण्यात आली आहे. हा अर्ज तिच्या वकिलांनी प्रथमवर्ग न्यायदंडाधिकारी न्यायालयात दाखल केली असून, ९ जून रोजी यावर सुनावणी होण्याची शक्यता आहे.

चारित्र्याच्या संशयावरून पतीने संपविले पत्नीला

■ महासागर प्रतिनिधी, नागपूर, दि. ७ :

चारित्र्याच्या संशयाने सुशिक्षित पतीच्या डोक्यात घर केले आणि शांत डोक्याने कट रचित आपल्या पत्नीला संपविण्याची घटना नुकतीच हुडकेश्वर पोलीस स्टेशन अंतर्गत घडली आहे. हुडकेश्वर पोलिसांनी शिताफिने तपास लावत आरोपींना गजाआड केले आहे.

अर्चना अनिल राहुले (५२) हुडकेश्वर परिसरात लाडेकर लेआउट येथे राहत असून ती गव्हर्नमेंट मेडिकल कॉलेजला फिजिओथेरेपी विभागात प्राध्यापिका होती. तर तिचा पती अनिल राहुले (५३) छत्तीसगडमधील रायपूर मध्ये प्रायव्हेट वैद्यकीय महाविद्यालयाला प्राध्यापक आहे. त्यांना एकुलता एक मुलगा असून तो एमबीबीएस करीत आहे. सर्व संपन्न सुखी असे कुटुंब होते व सुरळीत संसार सुरू असताना पतीच्या डोक्यात घटनेच्या सहा महिने आधीपासून चारित्र्यावरील संशयाने घर केले होते. तिच्या राहणीमानावरून, मोबाईलवर बोलण्यावरून त्यांच्यात खटके उडत होते. पण या लहान सहान वादाची परिणती पत्नीची हत्या करण्यात आली. मृतकचा पती अनिल राहुले सुट्टीच्या दिवशी नागपूरला पत्नीकडे येत जात राहायचा. त्यांनी आपला मोठा भाऊ राजू राहुले यांच्या मदतीने शांत डोक्याने पत्नीला मारण्याचा कट रचला.

९ एप्रिल ला अनिल आणि राजू राहुले पत्नीच्या



राहत्या घरी नागपूरला आले. पत्नी घरी आल्यानंतर पुन्हा त्यांच्यात वादविवाद झाला. अशातच मोठ्या भावाने अर्चना राहुलेचे हात पाय पकडले आणि तिच्या डोक्यावर लोखंडी रॉड ने जोरात वार केला. रक्तस्त्राव होऊन अर्चना राहुलेचा जागीच मृत्यू झाला खोलीत रक्ताच्या थारोळ्यात ती पडली होती.

ती मृत झाल्याची पक्की खात्री झाल्यानंतर बाहेरून दार लावून ते फरार झाले. १२ एप्रिल ला हनुमान जयंती ची सुट्टी असल्याने आपण आलो व पत्नी मृत असल्याची आम्हाला दिसली. असा पतीने झाले आणि हुडकेश्वर पोलीस स्टेशनला कळविण्यात आले. हुडकेश्वर पोलीस स्टेशनचे वरिष्ठ पोलीस निरीक्षक ज्ञानेश्वर भेदोडकर यांनी तपास सुरू केला.

घरातील दामिने व रक्कम जशीच्या तशी असल्याने या खुनामागील कारण वेगळे असल्याचा त्यांना संशय आला. अनिल राहुले व राजू राहुले यांची खोलीत चौकशी केल्यानंतर हत्येचे बिंब फुटले. अनिल राहुले व राजू राहुले यांनी चारित्र्यावरील संशयावरून खून केल्याची कबुली दिली. आता हे दोघेही न्यायालयीन कोठडीत मध्यवर्ती कारागृहात आहे.

कोराडी औष्णिक विद्युत केंद्रातर्फे, विद्युत विहार वसाहत परिसरात महानिर्मितीचे अध्यक्ष तथा व्यवस्थापकीय संचालक, राधाकृष्णन बी. यांचे हस्ते वृक्षारोपण

■ महासागर प्रतिनिधी, नागपूर, दि. ७ :

दिनांक ०५ जून २०२५ रोजी, जागतिक पर्यावरण दिनानिमित्त कोराडी औष्णिक विद्युत केंद्रातर्फे विद्युत विहार वसाहत येथे, विशेष वृक्षारोपण कार्यक्रम आयोजित करण्यात आला. या कार्यक्रमात महानिर्मितीचे अध्यक्ष तथा व्यवस्थापकीय संचालक, राधाकृष्णन बी. तसेच कार्यकारी संचालक (सं व सु झ २) राजेश पाटील आणि उपस्थित मुख्य अभियंते यांचे हस्ते वृक्षारोपण करण्यात आले. वृक्षारोपण मोहिमे मध्ये अधिकारी, कर्मचारी यांनी उत्स्फूर्त सहभाग नोंदवला, या प्रसंगी विविध जातींच्या झाडांचे रोपण करण्यात आले.

वृक्षारोपणाचे महत्त्व अधोरेखित करताना मान्यवरांनी सांगितले की, झाडे केवळ छाया देत नाहीत तर ते प्रदूषण नियंत्रण कार्यासाठी महत्त्वाचे असून पर्यावरणाचा समतोल राखण्यासाठी, जैवविविधतेचे संरक्षण व संतुलित ठेवण्यासाठी महत्त्वपूर्ण भूमिका बजावतात. पर्यावरण दिन हा दिवस पृथ्वीच्या संरक्षणासाठी



जनजागृती करण्याचा एक महत्त्वपूर्ण दिवस आहे, महानिर्मितीमध्ये कार्यरत सर्व अधिकारी व कर्मचाऱ्यांनी पर्यावरण संवर्धनाच्या दिशेने ठोस पावले उचलण्याची गरज असल्याचे मान्यवरांनी नमूद केले. यासाठी प्रत्येकाने किमान एक वृक्ष लावून त्याचे संवर्धन करण्याचा संकल्प करावा अशी अपेक्षा व्यक्त केली. या कार्यक्रमात वृक्षारोपण करून निसर्गाच्या रक्षणाचा संदेश देण्यात आला व त्या अनुषंगाने पाऊले उचलली असे आवाहन केले.

कोराडी औष्णिक विद्युत केंद्रातर्फे, विद्युत विहार वसाहतीमध्ये

दिनांक १३-जानेवारी-२०२५ पासून, भव्य वृक्षारोपण मोहिमेची सुरुवात करण्यात आली होती, या मोहिमे दरम्यान, एकाच क्लस्टर मध्ये आंबा, आवळा, बदाम, जांभळ आणि फणस अश्या अनेक फळझाडांची लागवड करण्यात आली असून सुमारे ८,००० (आठ हजार) वृक्षांची लागवड करण्यात आली आहे, त्या ठिकाणी सुद्धा मान्यवरांनी भेट देऊन प्रत्यक्ष पाहणी केली. आज जे रोपटे आपण लावले आहे, ते उद्या मोठे वृक्ष होऊन भविष्यातील पिढ्यांना शुद्ध हवामान आणि हरित आवरण देतील असे नमूद करून,

एवढ्या मोठ्या प्रमाणावर वृक्षारोपण आणि संगोपन करीत असल्याबद्दल सर्व संबंधितांचे कौतुक केले.

कोराडी वीज केंद्राचे अधिकारी, अभियंते व कर्मचारी, यांनी या उपक्रमास उत्स्फूर्त प्रतिसाद देत, वृक्ष लागवड करून पर्यावरणासाठी जबाबदारीची जाणीव व्यक्त केली.

यासह मान्यवरांनी, कोराडी औष्णिक विद्युत केंद्रातील, राख हाताळणी यंत्रणा व्यवस्था, फ्लाय अॅश, बॉटम अॅश आणि राख बंड प्रणालीच्या कामकाजाची पाहणी केली. त्यांनी इलेक्ट्रोस्टॅटिक प्रिंसिपलिटर (एएड), बॉटम अॅश

डिस्ट्रिक्ट व्यवस्था, फ्लाय अॅश सिस्टीम, तसेच राख वाहून नेण्यासाठी वापरण्यात येणाऱ्या गेहो पंप हाऊसची प्रत्यक्ष पाहणी केली.

पाहणी दरम्यान वरिष्ठ अधिकार्यांनी प्रणालीच्या कार्यक्षमतेचा आढावा घेतला आणि राख व्यवस्थापनाने कार्यक्षम, पर्यावरणपूरक व शाश्वत पद्धतीचा अवलंब करण्यावर भर दिला. वीज केंद्राच्या कार्यपद्धतीबाबत समाधान व्यक्त केले आणि सुरक्षा, पर्यावरण व नैसर्गिक संसाधनांच्या जपणुकीसाठी प्रयत्नशील राखण्याचे आवाहन केले.

वृक्षारोपण कार्यक्रमास, महानिर्मितीचे अध्यक्ष तथा व्यवस्थापकीय संचालक, राधाकृष्णन बी., कार्यकारी संचालक (सं व सु-२), राजेश पाटील, मुख्य अभियंता कोराडी औष्णिक विद्युत केंद्र विलास मोटधरे, मुख्य अभियंता खापरखेडा औष्णिक विद्युत केंद्र, निरंज कुमरवार, मुख्य अभियंता, कोराडी प्रशिक्षण केंद्र, सुनील सोनपेठकर आणि उपमुख्य अभियंते, अधीक्षक अभियंते, विभाग प्रमुख, अधिकारी, अभियंते आणि संघटना प्रतीनिधी उपस्थित होते.